


ኢስላምን ለመረዳት



በአላህ ስም እጅግ በጣም ርኅሩህ አዛኝ በጣም አዛኝ በሆነው

ኳታር የራሷን ባህልና ስልጣን በመጠበቅ ለሌሎች ባህሎችና ስልጣኔዎች በረኅኑ ከፍታለች። የኳታር ኢስላማዊ የባህል ማዕከል (ፈናር) ከህንፃዎች መካከል ገና የሚታይ በአይነቱ ልዩ የሆነ ጥምዝምዝ ማማ (ሚናራ) የኢስላምን ብርሃንና መርህ ለመለው የሰው ዘር ለመስተላለፍ ከፍተኛ አስተዋፅኦ አለው።

የኳታር ባህል ምንጭ የመጣው ከትክክለኛ እምነትና ኢስላማዊ ባህል ሲሆን የዚህ መፅሐፍ አላማችንም የዚህን አገር ብቻ እምነት ሳይሆን የአለም አንድ አምስተኛ ህዝብ እምነት ጭምር ነው። እንዲሁም በዚህ ፅሁፋችን ያነጣጠርነው የዘመኑ የአእምሮ ባለቤቶች የህይወትን ተፈጥሯዊ ትርጉም ጠለቅ ብለው እንዲያጤኑ እና ዛሬ በኢስላም ላይ የሚሰነዘሩትን ብዙ የተሳሳቱ አመለካከቶችን በግልፅ እንዲያውቁ እና እንዲያስተነትኑ ነው። ከዚህ በተጨማሪ ይህ መፅሐፍ በኳታርና በአለማችን ውስጥ ባሉ ህብረተሰቦች መካከል የመገናኛ ድልድይ እንደሚሆን ተስፋችን ነው።

ይህችን መፅሐፍ እንደ ትንሽ ሰላምታ ስናበረክትሎ ወደ ማዕከላችን ለጉብኝት ጎራ እንድትሉ እንደሚያነሳሳ ተስፋ በማድረግ ነው።

ምስጋና

ይህን አጋጣሚ በመጠቀም በዚህ ተግባር ኢስላምን ለመረዳት ላይ ያለሰለሰ ጥረት ላደረጉ፣ በፖስተር መልክ፣ በበራሪ ወረቀት እና በመፅሐፍ ደረጃ እንዲዘጋጁ የተሳተፉ የፀሃፊዎች ቡድን፣ በአርምት ንባብ ለተሳተፉ፣ ንድፋን ለዘጋጁ እና ለንድ ሞንኛ አላማ ማለትም ለፈጣሪያቸው ውዴታ ብለው ለተሳተፉ ሁሉ ልናመሰግናቸው እንወዳለን።

መሐመድ ዓሊ አልጋሚዲ
ዳይሬክተር ጀነራል



أهلا وسهلا እንኳን ደህና መጡ

የኳታር ኢስላማዊ የባህል ማዕከል (ፈ.ናር) እትራሬ ድርጅት ያልሆነ ሀብረተሰቡ ስለ ኢስላም በበለጠ ተረድቶ እንዲያውቅ የሚሰራ ነው።

ፈ.ናር በቋንቋ ደረጃ ትርጉሙ ለመርከብ ተጓዥ ወይም ነጂ ወደ ወደቦች ወይም ባህር ዳርቻ አካባቢ መድረስን የሚገልፅ የምሽት መብራት የሚሰጥ ማማ ነው። ከታሪክ እንደምንግረው በ297 ቤ.ሰ. - 280 ቤ.ሰ. በአልክሰንደሪያ የተሰራው የመብራት ማማ (ፈ.ናር) ከአለም ድንቅ ስራዎች ውስጥ አንዱ ነው። የቀጠር ሀብረተሰብ የህይወት ልምድ ውስጥ ረዥም የባህር ጉዞና በሰላም ወደ ባህር ዳርቻ መመለስ የመብራት ማማው አስተዋፅኦ ነበረው። ከዚህ ምሳሌ በመነሳት ፈ.ናር ዘላቂ ሰላምና ምቹት የጠማውን አዕምሮ ወደ ተሟላ የህይወት ፈለግ ማግኘትን ያሳያል።

የፈ.ናር ራዕይ

አለማችን በአለም የታወቀ ማዕከል በማቋቋም ኢስላም ለሰው ዘር ባጠቃላይ የህይወት ጎዳና መሆኑን ለማስረዳትና ለአለም ለማዳረስ ነው።

ተልዕኮ

- ኢስላም የህይወት ጎዳና መሆኑን እናምናለን። ስለሆነም አመለካከታችንን ለሰው ልጅ ባጠቃላይ ለማዳረስ ጥረት እናደርጋለን።
- ባላቸው ፍላጎት ሰዎችን በግልና በማህበረሰብ ደረጃ እናነጋግራለን።
- በጋራ ያለንን እሴት እና ክፍተኛ ምግባር ለማስተዋወቅ እንዲሁም አንዱ የሌለውን ባህል ግምት እንዲሰጥ ማንኛውንም ጥረት እናደርጋለን።
- የምኞታችንን ለማግኘት መሰረቱ ስር የሰደደ የኢስላም አምነታችን መሆኑን እናምናለን።
- በአለማችን ላሉ ህዝቦች ለማድረስና ለመልካም ተግባርና የላቀ ስነ ምግባር ጥረት ከሚያደርጉት ጋር ግንኙነት ለመፍጠር ዝግጁ ነን።

ፈ.ናር... የህይወት ጎዳና



ኢስላም ምንድነው?

ኢስላም ማለት በአንድ አምላክ አላህ ማመን ነው።

ይህም አምላክ አንድ የሆነ ሀያል ፣ጌታ ምስልና ቅርፅ የሌለው የሆነና ልንረዳው የምንችለው ነው።

በአረብኛ ቋንቋ ኢስላም የሚለው ቃል ብዙ ትርጉሞች ያሉት ሲሆን ከነዚህም ውስጥ ራስን መስጠት፣ ማደግደግ፣ ሰላምና ደህንነት ሲሆን ሰላም ደግሞ ከአላህ መልካም ሰሞኝ አንዱ ነው።

ሙስሊም ማለት ደግሞ አላህን ለማምለክ ራሱን ለአላህ የሰጠ ሲሆን በአላህ አንድነት አምኖ በቀድሞ ዋነኛ መልክአቶች እንዲሁም በሁሉም ነቢያቶች ከአደም ጀምሮ በነሀ፣ በሙሳ ፣ በኢሳ እስከ ሙሀመድ ድረስ ያመነ ሙስሊም ይባላል።

ኢስላም ለሰው ልጅ ምህረት የተደነገገ ሲሆን ይህን መልዕክት የሚያብራራ የአላህ ቃል የሆነ ቁርአን ከ1400 ዓመታት በፊት ከወረደበት ጊዜ ጀምሮ እስካሁን ምንም ለውጥ ያልታየበት ነው። ይህ መጻሕፍ ከነቢዩ ምሳሌያዊ የህይወት ተግባር (ሱና) ጋር በመሆን በሁሉም ቁሳዊና መንፈሳዊ ህይወት ውስጥ ሰዎች እንዴት ለፈጠሪያቸው ትዕዛዝ ምግባራቸውን እንደሚያንጹ ያሳተምራል።

ዘ ፍጥረት

የሰው ልጅ በተፈጥሮው ተስፋና እርዳታ በፈለገበት ወቅት ወደ ሰማይ አንጋጦ አያይምን? ይህ የተፈጥሮ ባህርይ የሆነና ሰው አንድ ነገር ሲያጣ ከርሱ የበላይ የሆነን ጌታ እርዳታ ይጠይቃል።

እያንዳንዱ ሰብአዊ ፍጡር በተፈጥሮ አንዳንድ ጥያቄዎችን ያነሳል፡- የህይወት አላማ ምንድን ነው? በዚህ ምድር ላይ ምን እናደርጋለን? ፈጣሪ በውን አለን ወይንስ ይህ ሁሉ ዓለም ባጋጣሚ የተገኘ ነገር ነው?

እነዚህ ጥያቄዎች እስካልተመለሱ ድረስ የሰው ነፍስ ሰለምን አታገኝም፤ ህይወትም ዋጋ ያጣል። ፡ ነፍሱም ከህይወት በኋላ የሚመጣውን ማወቅ ሲሳናት መረጋጋትን ታጣለች።

ይሁንና ቁርአን ሰው በምድር ውስጥ እንዲጓዝና እንዴት ፍጥረታት እንደተፈጠሩ እንዲመለከት ይጋብዘዋል፡-

"በምድር ላይ ኺዱ መፍጠርንም እንዴት እንደ ጀመረ ተመልከቱ፤ ከዚያም አላህ የመጨረሻይቱን መነሳት ያስነሳል፤አላህ በነገሩ ሁሉ ላይ ቻይ ነውና በላቸው።" (ቁርአን 29:20)

የዩኒቨርስ አፈጣጠር

በዙርያችን ያሉትን ቁጥር ስፍርና አስደናቂ ፍጥረታትን እያንዳንዱ ግለሰብ ቢያጤንና ተቀምጦ በእርግጥ ቢያሰላስል ለዚህ ድንቅ የኒቨርስ ፈጣሪና ዲዛይነር እንዳለው ይረዳል።

ይህን ድንቅ በሳተላይት የተነሳውን የቆምክባት ምድር ምስል ተመልከት! ምን ያህል አሳምሮ ፈጠራት! ሰማያዊ ፕላኔት በመባል የምትታወቀው ምድራችን አብዛኛው ክፍሏ በውሃ የተሸፈነ ሲሆን የመሬት ክፍሏ አነስተኛ የሆነና በልዩ የተፈጠሮ ህግጋት ሁሉንም አመቻችታ እንድታስተናግድ አደረገልን።

ያንተስ ልዩ አፈጣጠር? ውስብስብ የውስጥ አካልህ፤ በእይኖችህ ይህን ያማረ መጽሐፍ በማየት እንድታነብና ለማስተንተን ያስቻለህ ማን ነው? ከዘመኑ ሰው ሰራሽ ፈጣን ኮምፒዩተር በበለጠ በቅፅበት መልስ የሚመልስልህን አዕምሮ የሰጠህ ዲዛይነሩ ማን ነው ብለህ ጠይቀሃልን?

የባዮሎጂ (የስነ ፍጥረት ሳይንስ)፣ የኬሚስትሪ፣ የፊዚክስ ፣ የተፈጥሮ ህግጋቶች የመሬት ስበት ህግጋቶች፣ አተሞችና ጥቃቅን ንጥረ ነገሮች በጥንቃቄ መፍጠር ለህይወት መቀጠል ምክንያት እንዲሆኑ ያደረገው ዲዛይነሩ ማነው?

እስቲ ልብ በል! ምድር ከሶላር ሲስተም ውስጥ በዛቢያዋ ላይ ከመሸከርከር ትንሽ ዘንፍ ብትል

በህይወት መኖር አይታሰብም ነበር። የእኛ ሶላር ሲስተም ከብዙ ሶላር ሲስተም ውስጥ አንዱ ነው። የእኛ ጋላክሲ የከዋክብት ክምችት (ሚሊልክ ዌይ) በዩኒቨርስ ውስጥ ከሚገኘው ከ100 ሚሊዮን ውስጥ አንዱ ነው።ሁሉም በስርአትና በትክክል የተቀመጡና ሁሉም በተመደበላቸው ዛቢያ ላይ ይጓዛሉ።ይህን ስርአት የሰው ልጅ አስቀመጠውን? ወይስ ጠበቀው? ወይስ በአጋጣሚ ያለምንም ፈጣሪ ተከስቶ ይሆን?

"እነዚያም የካዱት ሰማያትና ምድር የተጠባቁ የነበሩና የለያየናቸው መኾናችንን እያውቁምን?ሕያው የኾነንም ነገር ሁሉ ከውሃ ፈጠርን አያምኑምን?" (ቁርአን 21:30)

"ሰማያትንና ምድርን በመፍጠር ሌሊትና ቀንም በመተካካት ለባለ አእምሮዎች በእርግጥ ምልክቶች አሉ።" (ቁርአን 3:190)

"በናንተም ሌሊትንና ቀንን ፀሐይንና ጨረቃንም ገራላችሁ፤ ከዋክብትም በፈቃዱ የተገሩ ናቸው፤ በዚህ ውስጥ ለሚያውቁ ሕዝቦች በእርግጥ ታምር አለ።" (ቁርአን 16:12)



የሰው ዘር አፈጣጠር

ለሁሉም ነገር አንድ ፈጣሪ (ዲዛይነር) አለ ብለን እስከተቀበልን ድረስ ስለ እኛ ህልውና መልስ መፈለግ አለብን። ቁርአን የሰውን አፈጣጠር እንዲህ ይገልጻል፡-

"እናንተ ሰዎች ሆይ! ያንን ከአንዲት ነፍስ (ከአደም) የፈጠራችሁን ክርሷም መቀናጃዋን (ሐዋንን) የፈጠረውን ክርሱም ብዙ ወንዶችንና ሴቶችን የበተነውን ጌታችሁን ፍሩ። ያንንም በእርሱ የምትጠያየቁበትን አለህንና ዝምድናዎችንም ከመቁረጥ) ተጠንቀቁ አለህ በእናንተ ላይ ተጠባባቂ ነው።" (ቁርአን 4:1)

እንበልና መዕሐፍ ልታነበው በስጦታ መልክ ቢሰጡህ ወይም ውሃ ቀድቶ ለጠጣህ ፤ እርግጠኛ ነኝ አመሰግናለሁ ማለትህ!

በእርግጥ አንተን አሳምሮ የፈጠረህ፤ አይኖችህን፤ ልብና ሳንባዎችን የሰጠህን ሊመሰገንና ሊወደስ ይገባዋል።

አለህ በቁርአኑ የእኛ መፈጠር አላማም እርሱን አንድናመሰግነው፤ እንደንገዛው ብሎም ደግሞ አንድንታዘዘው ነው።

"ጋኔንንና ሰውንም ሊገገዙኝ እንጂ ለሌላ አልፈጠርኳቸውም።" (ቁርአን 51:56)

በእርግጥ ርቦን ምግብ ለበሉን ፤ ለጥማታችን ውሃ ለሰጠን፤ እርቃናችንን ለለበሰን እና ማንኛውንም ነገር ላደረገልን ምስጋናናችንን መስጠት አለብን።

ወደ ሰው አፈጣጠር ስንመጣ አለህ በመጀመርያ በግልፅ ያስቀመጠው አስተምሮ ቢኖር ያለ ምንም አላማ እንዳልፈጠረው ነው። ይልቁንም ሰው በዚህ ምድር ላይ የአለህ ወኪል እንዲሆን ፈጠረው። ምድርን እንዲያለማ ፤ እንዲጠብቅ፤ በአለህ መርህ እንዲያስተዳድር በእርሷ ውስጥ ያሉትንም ሁሉ በፍትህ እንዲመራ አደራ ሰጠው።

"(ሙሐመድ ሆይ!) ጌታህ ለመለክክት ፡- እኔ ምድር ላይ ምትክን አድራጊ ነኝ. . . ባለ ጊዜ አስታውሱ።" (ቁርአን 2:30)

ከሰው ልጅ ጋር ከተፈጠሩ መለኮታዊ ባህርያት ውስጥ ምህረት መስጠት፤ ይቅር ባይነት እንዲሁም ትሁትነት ይገኙባቸዋል።

ከሞት በኋላ ህይወት አለን?

ከሞት በኋላ ህይወት መኖሩን ማመን አንድ የእስላም እምነት ምሰሶ ነው። ሙስሊሞች እንደሚምኑት ይህ ህይወት ጊዜያዊና ለሚቀጥለው ዘላለማዊ ህይወት የመሸጋገርያ ድልድይ ነው። የምድር ህይወት የመጨረሻው ግብ አይደለም። ሞትም ቢሆን የህይወት መጨረሻ ሳይሆን ይልቁንም ለዘላቂዎቹ አላማት ማለትም የገነት ደስታን የሚጎናፀፉበት አሊያም የገሃነምን ቅጣት የሚቀበሉበት የተፈጥሮ አንድ ገፅታ ነው። አለህ በፍርድ ቀን ሁሉን ከሞት የሚቀሰቅስ ሲሆን የሰው ዘር በምድር ላይ በሰራው ሁሉ ተጠያቂ ይሆናል። የሰው ዘር መለኮታዊ መርህ የተሰጠው ሲሆን ይህን መርህ በዚህ ምድር ላይ ከተገበረ በዚህ ምድራዊ ህይወትና በሚቀጥለው ዘላለማዊ ህይወት ምንዳን ያገኛል። አለህ በቁርአኑ ይህን ሲገልፅ፡-

"ነፍስ ሁሉ ሞትን ቀማሽ ናት ፤ ምንዳዎቻችሁንም የምትሞሉት (የምትሰጡት) በትንሳኤ ቀን ብቻ ነው። ከእሳትም የተራቀና ገነትን የተገባ (እንዲገባ የተደረገ) ሰው በእርግጥ ምኞቱን አገኘ። ቅርቡቱም ሕይወት የመታለያ መሳርያ እንጂ ሌላ አይደለችም።" (ቁርአን 3:185)

የአላህ አንድነት

ዋነኛ የኢስላም እምነት መሰረት የአላህ አንድ መሆንን (ተውሂድ) ማወጅ ነው። አላህ አልተወለደም፣ አይሞትም፣ ምክንያቱም የሁሉ ፈጣሪ እርሱ አራሱ ሆኖ ሳለ የተፈጠረ ነው ማለት ከፈጣሪ ባህርይ ጋር የሚገረር ሲሆን ሁሉም በእርሱ የተፈጠሩ ናቸው። አላህ በእኛ አካምሮ የአመለካከት አይታ የማይመሰል መሆኑን እንዲህ በቁርአን ገልጾታል፡-

"በል፡- እርሱ አላህ አንድ ነው። አላህ (የሁሉ) መጠጊያ ነው። አልወለደም አልተወለደምም። ለርሱም አንድም ብጤ የለውም።" (ቁርአን 112:1-4)

ሰው በእጁ ጠርቦ ለሰራው ነገር መሰገድና ማጎንበስ አካምሮ የማይቀበለው ነው። ከከባድ ወንጀሎች ውስጥ የመጀመሪያው አላህ አጋር አለው ብሎ ጣኦቶችን ማጋራት፤ ጣኦቱን እንደ አምላክ ማምለክ፤ አምላክ ልጅ አለው ማለት እንዲሁም ለአላህ ያማልዳል በማለት ሰዎች ከአላህ ሌላ የሚያደርጉት አምልኮ ነው።

"አላህ በርሱ ማጋራትን በፍፁም አይምርም፤ ከዚህ ሌላ ያለውንም (ኅጢአት) ለሚሻው ሰው ይምራል። በአላህም የሚያጋራ ሰው ታላቅን ኅጢአት በእርግጥ ቀጠፈ።" (ቁርአን 4:48)

የኢስላም መሰረታዊ እምነት አላህ 'ልጅ' ወይም 'አማላጆች' የሌለው መሆኑን ነው። አላህ ሰዎችን እንዲመሩ ነቢያቶችን ላከ ፤ እነርሱም ሰዎች ነበሩ። አላህ ያለምንም አማላጅ ያለምንም የሃይማኖት የበላይ አካል ለእርሱ ብቻ እንደንፀልይ አዘናል። ለምሳሌ ለካህን ወይም ለቅዱስ ሰው እንዲረዳን ወይም እንዲያማልደን መፀለይ ከኢስላም ትምህርት ውጭ ነው። ይልቁንም ፀሎትና አምልኮ በአማኝና በጌታው በአላህ መካከል ብቻ ያለ የግል ግንኙነት ነው።

"መላእክትንና ነቢያትንም አማልክቶች አድርጋችሁ እንድትይዙ ሊያዛችሁ (አይገባውም) እናንተ አስላሞች ከኾናችሁ በኋላ በክህደት ያዛችኋልን?" (ቁርአን 3:80)

የአላህ ባህርያት

ሰው በገዛ እጁ የሠራውን ወይም የተጠረበን ነገር ማምለክ ወይም እኛን መሰል ሰው ማምለክ ለነፍስ እርጋታን በጭራሽ አይሰጣትም፤ ምንም እንኳን አምልኮ የሰው ልጅ የተፈጥሮ ባህርይ ቢሆንም። በኢስላም አላህን እንድናመልክ ታዘዝን፤ አላህም ባለው ጥበብ እርሱን በበለጠ እንድናውቅ ምርጥ ስሞቹንና ባህሪያትን አሳወቀን። ለምሳሌ ያህል ከአላህ ባህሪያት ውስጥ የሚከተሉት ይገኛሉ፡-

አላህ ሁሉንም የፈጠረ፣ የሚያኖር፣ ጠባቂ፣ ሁሉንም ሰሚ፣ ሁሉንም የሚያይ ሁሉንም የሚያውቅ ነው። እውቀቱ ፍፁም የሆነ፤ ያለፈውን፣ የአሁኑን፣ የወደፊቱንም፣ ሚስጥር ይሁን ግልፅ የሆነውን የሚያውቅ ነው። እርሱ በጣም አዛኝ በጣም መሃሪ እና በጣም ጠቃሚ ፤ እርሱ አንድና ለራሱ የተብቃቃ ለዘላለም ነዋሪ የሆነ እንቅልፍና አረፍት የሚያስፈልገው ፤ አጋር ፣ ልጆች ወይም ወላጆች የሌለው አምልኮ ለራሱ ብቻ የተገባ የሆነ ነው። እርሱ ውበትን የሚቀርፅ መልካምን ፈጣሪ እና እርሱ ብርሃን (ኑር) እና የሚመራ ነው።

"እርሱ አላህ ነው፤ ያ ክርሱ በቀር ሌላ አምላክ የሌለ ንጉሥ፤ ከጉድለት ሁሉ የጠራው የሰላም ባለቤቱ ጸጥታውን ሰጪው፤ ባሮቹን ጠባቂው አሸናፊው ኅያሉ ኩሩው ነው። አላህ ከሚጋሩት ሁሉ ጠራ።" (ቁርአን 59:23-24)

አልረዛቅ (ለህይወት የሚያስፈልገን የሚሰጥ)

"፡- ኑ ጌታችሁ በናንተ ላይ እርም ያደረገውን ነገር (በርሱም ያዘዛችሁን) ለንብብላችሁ በላቸው፤ በርሱ (በአላህ) ምንም ነገር አታጋሩ ለወላጆችም በጎን ስራ ስሩ ልጆቻችሁንም ከድህነት (ፍራቻ) አትግደሉ እኛ እናንተንም እነርሱንም እንመግባችኋለንና..." (ቁርአን 6:151)

አልገፋር (መሃሪ)

"እኔም ለተጸጸተ ለመንም መልካምንም ለሠራ ከዚያም ለተመራ ሰው በእርግጥ መሐሪ ነኝ።" (ቁርአን 20:82)

አልቀዩም (ሁሉን አስተናባሪ)

"አላህ ከሱ በስተቀር ሌላ አምላክ የለም፤ (እሱ) ሕያው ሁሉን ነገር አስተናባሪ ነው።" (ቁርአን 3:2)



አምስቱ የኢስላም ምስሶዎች

ምስሶዎች ያንድን ህንፃ ይዘቱንና በምድር ላይ መረጋጋትን እንደሚያረጋግጡ ሁሉ አምስቱ የኢስላም ምስሶዎችም ለእያንዳንዱ ሙስሊም የእምነት ህይወት በጣም አስፈላጊዎቹ ናቸው። እነዚህ ምስሶዎች ያንድ ሰው ውጫዊውን ክፍል የሚስተሳስሩ እና ወንድማማቾችነትን የሚያጎለብቱ ናቸው። የመጀመሪያው ምስሶ እምነትን ይፋ ማድረግ ሲሆን ሁለተኛው ሶላት መስገድ፣ ሶስተኛው ምፅዋት (ዘካት መስጠት)፣ አራተኛው በረመዳን ወር መዞም፣ አምስተኛው ሃጅን (የምእመናን ጉዞ ወደ መካ) ማድረግ ናቸው።

እምነትን ማወጅ (ሸሃዳ)



ይህ ዋነኛ የእምነት ማረጋገጫ እና ይፋ በማድረግ መመስከር ነው። ሊገዛው የሚገባ ጌታ ከአላህ ሌላ አምላክ የለም ። ሙሐመድ የመጨረሻው የአላህ መልክተኛ ነው። ይህ በአንተና በአላህ መካከል ያለ ስምምነትና በአላህ አንድነት ማመንን መቀበል እና ሙሐመድ የመጨረሻው የአላህ መልክተኛ ሆነው መላካቸውን ማመን ነው። ይህን ስታረጋግጥ አንተ የሙስሊም ሁብረተሰብ አካል ስትሆን ለህይወት አላማህ ድጋፍና እርዳታ የሚገባህ ይሆናል።

ሶላት መስገድ



በሙስሊምና በአላህ መካከል ግንኙነት በጣም አስፈላጊ ሲሆን ይህ ደግሞ ያለምንም አማላጅ ሶላት በመስገድ የሚረጋገጥ ነው። በቀን አምስት ጊዜ እንደንሰግድ የታዘዘነው ሶላት አላህን በበለጠ እንድናስታውስ ጌቶቻችን የእምነት ህይወት መንገድ እንደንይዝ እና ሃጢያታችንን እንዲያብስልን ነው። "ሶላትንም አስተካክላችሁ ስገዱ፤ ዘካትንም ስጡ፤ ለነፍሶቻችሁም ከበጎ ሥራ የምታስቀድሙትን አላህ ዘንድ ታገኙታላችሁ። አላህ የምትሰሩትን ሁሉ ተማልካች ነውና።" (ቁርአን 2:110)

ምፅዋት መስጠት (ዘካት መክፈል)



ለራሳችን እንደምናሰብ ሁሉ ከእኛ ዝቅ ያሉ የሀብረተሰብ ክፍሎችን እንድንከባከብ አለህ ያዘናል። ዘካት የሚለው ቃል መጥራት እና እድገትን ያመለክታል። አንድ አማኝ ካለው ሃብት ትርፍ ላልታደለው የሀብረተሰብ ክፍል ሲሰጥ አንድም ሀብቱን ሲያጠራ በሌላ ጎን ደግሞ ያጣው የሀብረተሰብ ክፍል እንዲሻሻልና እንዲያደግ ያደርገዋል። ዘካት መሰረታዊ ፍላጎቶች ከተሟሉ በኋላ ትርፍ 2.5% በአመት አንድ ጊዜ ይወጣል። ይህ ምፅዋት ለድሃ ፣ ለወላጅ አልባ ሕፃናት (የቲም) ለመንገደኛ ከሚሰጣቸው ውስጥ ናቸው። ይህ ምፅዋት በሌላ ጊዜ ከሚሰጠው የፍላጎት ምፅዋት የተለየ ነው። በኢስላም ሀብት ማለት በሰዎች ዘንድ የተቀመጠ የአለህ አደራ ሲሆን በሀብረተሰቡ ውስጥ አንፃራዊ ፍትህን የሚሰጥ ነው።

"አለህን ሃይማኖትን ለርሱ ብቻ አጥሪዎች ቀጥተኞች ኾነው ሊገዙት ሶላትንም አስተካክለው ሊሰጧዉ ዘካትንም ሊሰጡ እንጂ ያልታዘዙ ሲኾኑ (ተለያዩ) ። ይህም የቀጥተኛይቱ (ሃይማኖት) ድንጋጌ ነው።" (ቁርአን 98:5)

በረመዳን ወር መደም (ሠውም)



በዘጠነኛው የረመዳን ወር (በጨረቃ አቆጣጠር) ሙስሊሞች ከንጋት እስከ ምሽት ድረስ ከምግብ ፣ ከውሃ እና ከወሲብ ግንኙነት ለአለህ ብለው የሚታቀቡበት ነው።

"(እንድትጸሙ የተጻፈባችሁ) ያ በርሱ ውስጥ ለሰዎች መሪ ከቅን መንገድና (ውነትን ከውሸት) ለሚለዩም ገላጮች (እንቀጾች) ሲኾን ቁርአን የተወረደበት የረመዳን ወር ነው፤ ከናንተም ወሩን ያገኘ ሰው ይጸመው፤ በሽተኛ ወይም በጉዞ ላይ የኾነም ሰው ከሌሎች ቀኖች ቁጥሮችን (በልኩ) መደም አለበት፤ አለህ በናንተ ገሩን (ነገር) ይሻል፤ በናንተም ችግሩን አይሻም ፤ ቁጥሮችንም ልትሞሉ አለህንም ቅኑን መንገድ ስለመራችሁ ታኩብሩትና ታመሰግኑት ዘንድ (ይህንን ደነገግንላችሁ)።" (ቁርአን 2:185)

አለህ የአርሱን ውድታ እንድንከጅል በመደም አዘዘን ። ይህን በማድረግ መንፈሳዊ ህይወታችንን በማጎልበት ወደ አለህ በበለጠ እንድንቀርብ ያደርገናል፤ የተለምዶ ልማዳችንን በመለወጥ በአለህ ትእዛዞች የአለህ አገልጋዮች እንጂ የልምዶቻችን ባርያ እንዳንሆን እንማራለን። የደመ ሰው በገዛ ፍላጎት ከአለማዊ ምኞት ለአጭር ጊዜም ቢሆን በመለቀቅ ለእነዚያ ዘወትር ከምግብና ከውሃ ለተነፈጉ ህዝቦች እዝነት እንዲኖረው ያደርጋል።

ሃጅ (የምዕመናን የመካ ጉዞ)



አንድ ሙስሊም ለጉዞው ወጪ የሚያወጣው በቂ ገንዘብ ካለው፤ አካላዊ ብቃት ካለው እና የብድር ማነቆ ከሌለበት በህይወቱ አንድ ጊዜ ወደ መካ የምእመናን ጉዞ የማድረግ ግዳጅ አለበት። ይህ መንፈሳዊ የሃጅ ተግባር ከነቢዩ ኢብራሂም ዘመን ጀምሮ የመጣ አርሱና ቤተሰቡ በመካ ያጋጠማቸውን የሚያስታውስም ነው። ከዚያ በፊት ይህ የወደ ካዕባ ጉዞ የሰው ልጆች አባትና የመጀመሪያው ነቢይ አደም አለህን ለማምለክ የገንባውን ምሳሌያዊ ቤት የሚያስታውስ ነው።

በሃጅ ወቅት የተለያዩ ዘር ቀለምና ቋንቋ ያላቸው ሙስሊሞች በአለም አቀፋዊ የወንድማማችነት መንፈስ ከተለያዩ የአለም አካባቢ ወደ መካና አካባቢዋ በመጉረፍ አንድ አለህን በጋራ ያመልካሉ። ወንድ ምዕመናን ሁለት ያልተሰፉ ነጭ ነጠላ ጨርቆችን በመልበስ እንደ አንድ ህዝብ ፤ መደብ ሳይለያቸው ሃብታሙ ከድሃው ፤ ጥቁሩ ከነጩ ፤ ጎን ለጎን በመቆም በመንፈሳዊ ተግባራት መበላለጥ ሲቀር በአለህ ዘንድ እኩል መሆናቸውን ያሳያሉ።

የሃጅና የዒድ አልአድሃ ክበረ በዓል ሙስሊሞች ችግረኞችን የሚያስታውስትና አለህን የሚያመልኩበት ቀን ነው ። የኢድ አልአዳሃ ሶላት ተሰግዶ እንዳበቃ ፍራዳ በማረድ ስጋው ለችግረኞች የሚከፋፈል ይሆናል።

"ሐጅ (ጊዜያቱ) የታወቁ ወሮች ናቸው፤ በነርሱም ውስጥ ሐጅን (እንዲሰራ) ነፍሱን ያስገደደ ሰው በሐጅ ውስጥ ሴትን መገናኘት፣ ማመጥም፣ ክርክርም፣ የለም፤ ከበጎም ሥራ የምትሰሩትን ሁሉ አለህ ያውቀዋል፤ ተሰነቁም፤ ከስንቅም ሁሉ በላጩ ጥንቃቄ ነው፤ የአእምሮዎችም ባለቤቶች ሆይ ፍሩኝ።" (ቁርአን 2:197)

የነቢዮች የዘር ሃረግ ባጭሩ





የመልአክተኞች ተልዕኮ

አንድ ፍጡርን ያለምንም ሀጎችና ደንቦች ፈጥሮ በመጨረሻ ህግን ተለልፈሃል፤ ደንብ ጥሰሃል በማለት ተጠያቂ ማድረግና ቅጣትን ማስከተል ፍትሃዊነት ነውን?

አለህ ባለው ወሰን የለሽ ጥበብ ሰውን በማሰብና አንጻራዊ ፍላጎት አክኖት ነቢያቶችንና መልአክተኞችን እንዲመሩት ለካቸው። እያንዳንዱ ነቢይ ለህዝቦቹ ሲለክ አንድ አለህን በማምለክና በአርሱ ማጋራን እንዲታቀቡ በማዘዝ ነበር።

ነቢዮች ጣኦቶች፣ የአምላክ ልጆች፣ ወይም አጋሮች ሳይሆኑ ግን ምርጥ ሰብአዊ ፍጡሮች፤ ባላቸው መተናነስ ፤ ግብረገባዊ ምሳሌ ስለማዊ ባህርይ እና ባላቸው የአለህ አውቀት ከሌለው ተራ ሰው ሊመረጡ የበቁ ናቸው።

አለህ የመጀመሪያውን ነቢይ አደም (የሰው ልጅ አባት) ከፈጠረ በኋላ በተከታታይ ብዙ ነቢያትን ላከ። የነቢይነትም ተልዕኮ በነቢዩ ሙሐመድ (የአለህ ስላምና ምህረት ይስፈናባቸው) ተደመደመ። ይህ ረጅም የነቢይነት የተልዕኮ ሃረግ የእስራኤል ህዝቦችን ነቢያት ያጠቃለለ ፤ ከነዚህም ውስጥ አምስቱ ገናና ነቢያት (ዑሉል አዝም) በጣም ታላቅ መልአክትን የተሰጡ ነበሩ። እነርሱም ኑሆ፣ ኢብራሂም፣ ሙሳ፣ ዒሳ እና ሙሐመድ (የአለህ እዝነትና ምህረት ይስፈናባቸው) ናቸው።

ነቢያት የሰብአዊ ፍጡር መሪዎችና እንዴት አለህ እንደሚመለክ የሚያውቁ ናቸው። እነርሱ የወዲያኛው ዓለም መኖሩን የሚያውቁ፤ መልአክም ግብረገቦችን የሚያስተምሩ እና ሰብአዊ መብቶችን የሚያሳውቁና ህዝቦችን የሚመሩ ናቸው። ቅዱስ ቁርዕን እያንዳንዱ ነቢይ ለህዝቦቹ ያለውን እንዲህ ያወሳል፡-


"ኑሕን ወደ ወገኖቹ በአርግጥ ለክነው፤ አላቸውም፡- ወገኖች ሆይ! አለህን ተገዙ ለናንተ ክርሱ ሌላ ምንም አምላክ የላችሁም..." (ቁርአን 7:59)

"አለህ በማስተካከል በማሳመርም ለዝምድና ባለቤት በመስጠትም ያዛል፤ ከአስከፊም ከሚጠላም ነገር ሁሉ ከመበደልም ይከለክላል ትገነዘቡ ዘንድ ይገሰጹኝኋል።" (ቁርአን 16:90)

ሙሐመድ የመልአክተኞች ሁሉ መጨረሻና የተላኩበትም መልአክት ለሰው ልጅ ባጠቃላይና ከወረደበት ቀን ጀምሮ እስከ መጨረሻው ቀን ድረስ በሚያገለግል መርህ ተላኩ። ነቢያት በአንድ ዓይነት መልአክትና አንድ አለህን በማምለክ ላይ ስለሚያዙ በየትኛውም የአለም አካባቢ ያሉ ሙሰሊሞች ያከብሯቸዋል፤ ያምኑባቸዋልም።

ነቢዩ ኑህ

የሰው ዘር ሁለተኛ አባት



ሰለ ነቢዩ ኑህና ሰለ ታላቁ የውሃ መጥለቅለቅ የአይሁድ፣ የክርስትና እና የኢስላም ቅዱስ መፅሐፍት በተመሳሳይ መንገድ አውስተውታል። ቁርዕን እንደሚያብራራው እርሱ የአላህ መልክተኛ እንደነበረ እና ለ950 ዓመታት እንደኖረ ፤ የሀዘቦቹን ህይወት ከራሱ ህይወት አስበልጦ መስዋዕት በማድረግ እንደ አላህን እንዲያመልኩ፤ ጣኦታትን ማምለክ እንዲተወ፤ ለደካማና ለኛግረኛ አዛኝ እንዲሆኑ ሀዘቦቹን ይሰብክ ነበር። ሰለ አላህ ሃያልነትና እና የእዝነቱ ምልክቶች ሲነግራቸው በዚያውም አሳማሚ ቅጣት በመጨረሻው ቀን እንደሚኖር ያስጠነቅቃቸው ነበር። ግን እነርሱ በጣም አሻፈረኝ በማለት ማስጠንቀቂያውን አጥላለቡት ። ነቢዩ ኑህና የተከተሉት አማኞች ሲቀሩ እነዚያ የካዱትን አላህ በከፍተኛ የውሃ መጥለቅለቅ ቀጣቸው።


በቅዱስ ቁርአን ውስጥ ሰለ ኑህ ታሪክ በሰፊ የተገለፀው በሁድ ምዕራፍ ሲሆን ስለዚያ መጥለቅለቅ እና ሰለ መርከቡ የሚከተሉትን እውነታዎች አስፍሯል -

- አላህን እንዲያገለግሉ እና ትዕዛዙን እንዲጠብቁ እርሱም ሃጢአታቸውን እንደሚሞራቸው ነግሯቸዋል።
- ሀዘቦቹን ቀንና ማታ ቢጠራቸውም ጆሮ ዳባ ልበስ በማለት በጥመታቸው እንደቀጠሉ ይገልጻል።
- መሃረውን ጌታ ይቅርታ እንዲጠይቁ ሃብትና ልጆች እንደሚሰጣቸው፣ ገነቶችና ወንዞችን እንደሚያደርግላቸው እና መልካም ሕይወት እንደሚያኖራቸው ይሰብካቸው ነበር።
- ሃያሉ አላህ ኑህን ሲነግረው እነዚያ ቀድሞ ካመኑት በቀር ሌሎች እንደሚያምኑ እና በአላህ ተቆጣጣሪነት እና ራዕይ (ዋህይ) መርከቡን እንዲሳራ እንዳዘዘውና ይህን ትዕዛዝ ሲፈፅም ሀዘቦቹ ያሾፉበት እንደነበር ያስታውሳል።
- መርከቡን ሰርቶ ሲያበቃ ከሁሉም ህያው ፍጡር (ወንድ - ሴት) ፤ በአላህ ያመኑትን ቤተሰቦቹን እንዲጭን አላህ አዘዘው።
- መርከቡን ሰርቶ ሲያበቃ ከሁሉም ህያው ፍጡር (ወንድ - ሴት) ፤ በአላህ ያመኑትን ቤተሰቦቹን እንዲጭን አላህ አዘዘው።
- ከዚያም የአላህ ትዕዛዝ ተፈፀመ።

ምድር ሆይ! ውሃሽን ዋጪ ። ሰማይ ሆይ! ዝናምሽን ያገር ውሃውም ወረገ። የአላህ ትዕዛዝ ተፈጸመ። መርከቧም በጁዳይ ተራራ ከኑህና ከአማኞቹ ጋር ተደለደለች። የሰው ዘር ለአዲስ ህይወት ጅምር ሌላ አድል ተሰጠው።

ነቢዩ ኢብራሂም

የነቢዮች አባት



ነቢዩ ኢብራሂም በሃይማኖት፣ በግብረገብ፣ በማህበረሰብ ህይወት፣ በአባትነት ደረጃ በታሪክ ውስጥ ከሰመ ጥር ሰብእና አንዱ ነው።

በእርግጥ እርሱ የነቢያት አባት ሲሆን ምክንያቱም ሃያሉ አላህ ከዘሮቹ ብዙ ነቢያት ሲያስገኝ ከነዚህ ውስጥ ይሰሃቅ፣ ያዕቆብ፣ ዳወድ እና ልጆቻቸው እንዲሁም የመጨረሻው መልክተኛ መሐመድ (የአላህ ሰለምና አዝነት ይሰፈንባቸው) ቅድመ አያት ኢስማኢል ይገኙበታል።

በቁርአን ውስጥ ብዙ ምዕራፎች ሰለ ነቢዩ ኢብራሂም አውስተዋል። የእርሱ የህይወት ታሪክና ማህደርና የላቁ ተግባሮች በተለያዩ የቁርአን ምዕራፎች ተዘግበዋል።

ኢብራሂም ገና በለጋ አድሜው ነበር ስለፈጣሪ አንድነት ያሰብ የነበረው። በጊዜው ከነበሩ ቁሳውስቶች ጋር አልህ አስጨራሽ ክርክሮችን በማድረግ የሚያመልኩባቸው ጣኦቶች፣ ከዋክብትና አሳትን ውድቅ አድርጎባቸዋል።

በዚህ ተቃውሞ ምክንያት በህይወት እያለ በእሳት ሊያቃጥሉት ሞከሩ። ግን አላህ ከዚህ ፈተና አድኖት ነቢይ አደረገው።

እርሱ ነቢይ የነበረ፣ የአባትነት ምሳሌ፣ የመልካም ልጅ ምሳሌ ነበር። የሚከተሉት አንቀጾች የነቢዩ ኢብራሂምን ህይወት ባጭሩ የሚያብራሩ ናቸው።

- ኢብራሂም ለጣኦት አምላኪ አባቱ ቅን፣ ታዛዥ ፣ ትሁት ልጅ ነበር። (ቁርአን 19:42-47)
- "እንደዚሁም ኢብራሂምን (እንዲያውቁና) ከአረጋጋጮቹም ይኾን ዘንድ የሰማያትንና የምድርን መለኮት አሳየነው።" (ቁርአን 6:75)
- ኢብራሂም ከሀዘቦቹ ጋር ስለሚያመልካቸው የውሽት ጣኦቶች ያደረገውን ክርክር እና እርሱ እንደሚያምንባቸውና ዋጋ የሌላቸው መሆኑን ያወሳል። (ቁርአን 6:76-79)
- ሃያሉ አላህ እንደመረጠው እንዲህ በቁርዕኑ ያወሳል። "በመፅሐፉ ውስጥ ኢብራሂምንም አውሳ፤ እርሱ በጣም አውነተኛ ነቢይ ነበርና።" (ቁርአን 19:41)
- አላህ ጥበብን ሲያክነው በሰዎች ላይም ተፅእኖ የማምጣት ችሎታ ሰጠው። ይኸችም ማስረጃችን ናት፤ ለኢብራሂም በሕዝቦቹ ላይ (አስረጅ እንድትኾን) ሰጠናት፤ የምንሻውን ሰው በደረጃዎች ከፍ እናደርጋለን። (ቁርአን 6:83)

ነቢዩ ሙሳ

አላህን ያናገረ



ነቢዩ ሙሳ ገናና ነቢይ የአስራኤል ልጆችን ከፈርአን የጭቆና ቀንበር ነፃ ያወጣ መሪ ሲሆን አርሱ በአይሁድ እና በክርስትና እምነት ብቻ ሳይሆን የተገለፀው በኢስላምም የተባራራ ነው። ስለ ነቢዩ ሙሳ የሚገልፁ ዘገባች በቁርዕን፣ በብሉይ ኪዳን እንዲሁም በአዲስ ኪዳን ተገልፀዋል።

ነቢዩ ሙሳ በቁርዕን ውስጥ በብዛት እስከ 136 ጊዜ የተወሳና ሶስት አራተኛውን ምዕራፎች ሲያካብብ በትክክል በተዘገቡ የነቢዩ ንግግሮች ተገልጿል።

በቁርዕን ውስጥ የሙሳ መወለድ፣ የፈርአን ቤተ መንግሥት መግባቱ፣ የወደ መድየን ጉዞው፣ ለነቢይነት እንደተመረጠ፣ የአስራኤል ልጆችን ከፈርአን ለማዳን መለኩ፣ ከፈርአን ጋር ያደረገው የእምነት ክህደት ትግል፣ የአስራኤል ልጆች ከግብፅ መፍለስ፣ በሲና ተራራ የአምላክን ትእዛዞች መቀበሉ፣ በበረሃው ያጋጠመው፣ የአስራኤል ልጆች መሪ እንደነበር ሁሉም ተገልጿል።

ሙሳ ከሰዎች መካከል የአላህን መልእክት ለማስተላለፍ አደራ እንደተሰጠው በቁርአን ተዘግቧል። አላህ እንዳናገረውም (በቁርአን 7:143) ሲገለፅ እንዲሁም በአላህ የቅርብ ክትትልና ጥበቃ እንዳደገ (በቁርአን 20:39) ተብራርቷል። (በቁርአን 20:41) ፈርአንን በግንባር ገጥሞ የአላህን መልዕክት ለማስተላለፍ ዝግጅቱን ያወሳል።

በቁርዕን ውስጥ የነቢዩ ሙሐመድን መምጣት እንዳበሰረ በዚህም በብሉይ ኪዳን የተዘገበውን የማያነበው ነቢይ እንደሚመጣ ቁርዕን ገልጿል። (ቁርአን 7:157)

ኢስላማዊ መረጃ እንደሚያስረዳው ሙሳ (ከሊሙ አላህ) በመባል ሲታወቅ ምክንያቱም አላህ እንዳናገረውና በቀጥታ አንቀጾቹን እንዳወረደለት ነው።

ነቢዩ ዒሳ

ታላቅ መልእክተኛ



ኢሳ የአላህ መልእክተኛ እና የኢስራኤል ልጆችን (በኢ ኢስራኤል) በአዲስ መፅሐፍ ኢንጂል (ወንጌል) እንዲመራና እንደ ተላክ ኢስላም ይገልጻል።

መርየምም ያለ ምንም የወንድ ግንኙነት በአላህ ትእዛዝ እና በተዓምር አርግዞ እንደወለደችው ቁርዕን እንዲህ ያብራራል።

"በመፅሐፉ ውስጥ መርየምንም ከቤተ ሰቧ ወደ ምስራቃዊ ስፍራ በተለየች ጊዜ (ኾነውን ታሪኳን) አስታውሱ። ከነርሱም መጋረጃን አደረገች መንፈሳችንንም (ጂብሪልን) ወደርሷ ላክን። በርሷም ትክክለኛ ሰው ሆኖ ተመሰላለት።

:- እኔ በአንተ በአልራህማን አጠበቃለሁ፤ ጌታህን ፈሪ እንደ ኾንህ (አትቅረቦኝ) አለች።


:- እኔ ንፁህን ልጅ ለአንቺ ልሰጥሽ የጌታሽ መልእክተኛ ነኝ አለች። (በጋብቻ) ሰው ያልነካኝ ኾኜ አመንዝራም ሳልኾን ለኔ እንዴት ልጅ ይኖረኛል! አለች።

አላት፡- (ነገሩ) እንደዚህ ነው፤ ጌታሽ አርሱ በእኔ ላይ ገር ነው፤ ለሰዎችም ታምር ከኛም ችሮታ ልናደርገው (ይህንን ሠራን) የተፈረደም ነገር ነው አለ፤ (ነፋባትም)።" (ቁርአን 19:16-21)

ኢሳ (አየሱስ) መልእክቱን እንዲያስተላልፍ በአላህ ፈቃድ ተአምራቶችን እንዲያሳይ ችሎታ ተሰጠው። በኢስላማዊ መረጃዎች መሰረት ኢሳ አልተገደለም፤ አልተሰቀለም፤ ግና ወደ ሰማይ አርጓል። የፍርድ ቀን ከመቃረቡ በፊት ወደ ምድር እንደሚወርድና ፍትህን እንደሚያሰፍን እና ፀረ ኢሳን ድል እንደሚረታም ይገልጻል።

እንደ ሌሎቹ የሙስሊም ነቢያት ኢሳም ሙስሊም የነበረ፤ ሆዘቦቹን ለአላህ ትዕዛዝ እንዲያደሩ ይሰብክ ነበር። ኢሳ አላህ ነው ወይም ኢሳ የአላህ ልጅ ነው የሚለውን ቀኖና ኢስላም አይቀበለውም። ይልቁንም አርሱ እንደሚገኘውም ሰብአዊ ፍጡር የሆነ እና እንደሌሎች ነቢያት የአላህን መልእክት ለማሰራጨት የተመረጠ ነው።

የኢስላማዊ መርሆዎች በአላህ ማጋራትን ሲከለክል በአላህ አሀዳዊ አምላክነት ላይ ትኩረት ይሰጣል። ኢሳ በብዙ ማዕረጎች በቁርዕን ውስጥ ሲገለፅ ከነዚህም ውስጥ አልመሲህ የሚል ሲገኝበት ይሁንና የክርስትና እምነት ለዚህ የተሰጠው ትርጉም የመርየም ልጅና የአላህ አገልጋይ ነው ከሚለው ጋር አይገናኝም። ኢስላም እንደሚያረጋግጠው ዒሳ ከነቢዩ በፊት እንደተላከና የአርሳቸውን መምጣት እንደተነበየ ነው።



ነቢዩ ሙሐመድ

የመልአክተኞች መደምደማያ (ካተመል ኢንቢያ)



የእውነት ራዕይ መስበክ ጀመሩ። እርሳቸውና ጥቂት የሚቆጠሩ ተከታዮቻቸው በህብረተሰቡ ዘንድ ለእርዛት ተዳረጉ። መከራውም ከቀን ወደ ቀን በመጨመሩ በ622 እ.ኤ.አ. በአላህ ትእዛዝ ወደ መዲና ተሰደዱ።


ከአመታት በላይ ከነቢዩ ሙሐመድና ተከታዮቻቸው ወደ መካተመለሱ ስቃይ ለዳረጓቸውም ጠላቶቻቸው ምህረት አደረጉ። ነቢዩ ሙሐመድ ከመሞታቸው በፊት 63 ዓመት አድሜቸው አብዛኛው የአረቢያ ግዛቶች ኢስላምን ተቀበሉ። እርሳቸው ካለፉ ከአንድ ክፍል ዘመን በላይ ወደ ምዕራብ እስከ እስፔን ወደ ሩቅ ምስራቅ እስከ ቻይና ኢስላምን ተቀበሉ። ለዚህ ፈጣን የኢስላም ስርጭት ዋና ምክንያቶች ውስጥ አንዱ የእምነት መመርያው እውነተኛነትና ቀላልነት ነው።

ነቢዩ ሙሐመድ እ.ኤ.አ. በ570 በመካተወለዱ። የቲም (የሙት ልጅ) ሆነው ህይወታቸውን ጀመሩ። ከተከበሩ የቁረይሽ ጎሳ ባለባት ከሆኑት አጎታቸው ስር አደጉ። እያደጉም ሲመጡ በሀዘባቸው ዘንድ እውነተኛ ታማኝ፣ ለጋሽ እና እሙን በመሆን መታወቅ ጀመሩ። እል አሚን ወይም ታማኝ በመባል ይታወቁ ነበር። ነቢዩ ሙሐመድ በጣም አላህን ፈሪ እና ሀዘባቸው የሚከተለውን የጣኦት አምልኮ አምነት በጣም ይጠሉ ነበር። እርሳቸው ሲሞላቸው በመልአክ ጂብራል አማካኝነት የአላህ ራዕይ ወረደላቸው። የአላህ ቃሎች የሆነው ይህ ራዕይ ለ23 አመታት በሰብ በእስባብ በመውረድ በመፅሐፍ መልክ ተሰብስቦ ቁርአን በሚል ስያሜ ታወቀ።

ነቢዩ ሙሐመድ ታማኝ፣ ፍትሃዊ፣ ርህራሄ፣ አዛኝ፣ እውነተኛ እና ጀግና ፍፁም ምሳሌ ሰብአዊ ፍጡር ነበሩ። እርሳቸው እንደሚነኛውም ሰው ቢሆኑም ከሁሉም ሃጠአት የጠሩና ተግባራቸውን ለአላህ ብለውና ምንዳውንም በሚቀጥለው አለም የሚጠብቁ ነበር። ከዚህ በተጨማሪ ሁሉም ተግባሮቻቸው እና ክንዋኔያቸው እጅግ አላህን በማስታወስና በመፍራት ላይ የተመሰረተ ነበር።

"እናንተ ሰዎች ሆይ! መልዕክተኛው እውነትን ከጌታችሁ አመጣላችሁ፤ እመኑም ለእናንተ የተሻለ (ይኾናል)፤ ብትክዱትም (አትጎዱትም)፤ በሰማያትና በምድር ያለው ሁሉ የአላህ ነውና አላህም ዐዋቂ ጥበበኛ ነው።" (ቁርአን 4:170)

ነቢዩ ሙሐመድ የማያነቡ የማይፀፉ ሆነው ግን ቁርአንን ወርዶ ማነብን እንደጀመሩ አላህ የገለጸላቸውን ይህን



የቀድሞ መፅሐፍት

ለዘመናት ሰብአዊ ፍጡር አላሁን እንዲያመልኩ ብዙ ነቢያትን ልኳል። በመሰረቱ ሁሉም ነቢያት ማለት ከአደም ጀምሮ እስከ መጨረሻው ነቢይ ሙሐመድ መልዕክታቸው ሰዎች አላሁን ብቻ እንዲያመልኩ ነበር። ከነዚህ ነቢያት ውስጥ አምስቱ በዋናነት የተገለፁና የአምላክን እውቀት በመፅሐፍት መልክ የተሰጡ ነበር። በዚህም መሰረት ለኢብራሂም (ሱሁፍ ወይም ፅሑፍ)፣ ለሙሳ (ተውራት ወይም ኦሪት)፣ ለዳወድ (መዝሙረ ዳዊት)፣ ለኢሳ (ኢንጂል ወይም ወንጌል) እንዲሁም ለሙሐመድ (ቁርአንን) ተሰጥተዋል። ይሁንና ከቁርአን በስተቀር ሁሉም በቀድሞ ይዘታቸው የሚያገኙና እስካሁንም ጊዜ ድረስ ለውጥ የታከለባቸው ወይም አዲስ አትም የሚዘጋጅላቸው ናቸው።

ቁርአን ሌሎች ቅዱስ መፅሐፎች እንደነበሩ ሲገልፅ ግን ማብራሪያ አልሰጠም። በነቢዩ የህይወት ምሳሌ (ሱና) እንደተብራራው በሺዎች የሚቆጠሩ ነቢያት እንደተላኩና ይሁንና 25ዎቹ አንጋፋዎች በቁርአን ውስጥ የተገለፁ ሲሆን ከነዚህም ውስጥ ቅዱስ መፅሐፍት የተሰጣቸው እና ያልተሰጣቸው ናቸው። (በበለጠ የነቢያትን የዘር ሐረግ ይመልከቱ።)

ከኢስላም የአምነት መሰረት ውስጥ በቀድሞ መፅሐፍት በመጀመሪያው ይዘታቸው ማመን ነው። "መልክተኛው ከጌታው ወደ ርሱ በተወረደው አመነ ፤ ምዕመናኖቹም (እንደዚሁ) ሁሉም በአላህ ፤ በመላዕክቱም፣ በመጻሕፍቱም፣ በመልክተኞቹም ከመልክተኞቹ በአንድም መካከል አንላይም ..." (ቁርአን 2:285)

ቅዱስ ቁርአን



ቅዱስ ቁርአን በሙስሊሞች ዘንድ በጣም አስፈላጊ የህይወት መርሆ፣ ራዕይ እና የኢስላም አንዱ መሰረት ነው። ቁርአንን ከሌሎች መፅሐፍት ልዩ የሚያደርገው የአላህን ቃል በሙሉ መያዙ ነው።

በ611 አንደ ሂጅራ አቆጣጠር ነቢዩ ሙሐመድ በሂራ ዋሻ ውስጥ ለብቻቸው በማስተንተን ላይ እያሉ መልኩ ጁብሪል መዋቶ

(ቁርአን 5:3)
የማያነቡና የማይፅፉ ነቢይ ሙሐመድ ቁርአንን በአምነት ደኞቻቸው (ሶዋባ) በልቦቻቸው እንዲሸመደድ እና በፅሁፍ እንዲቀመጥ አደረጉ። ቁርአን 114 ምዕራፎች ሲኖሩት በቅደም ተከተል እንዲቀመጥ አላህ ትክክሉን በጁብሪል አማካኝነት አስተላለፈ።

ለሙስሊሙ ቁርአን ምንም ለውጥ ያልታከለበት የአላህ ቃል የሆነና ለሰው ልጅ የተወረደ ነው። ምክንያቱም ምንም ተግራሪ ሃሳብ ያልያዘ የአላህ ቃል ነው።

የአላህን ትክክለኛ ቃል ለመጠበቅ ዘወትር በአረብኛ ይዘቱ ይነበባል። ምክንያቱም ዋናው ትርጉሙ በአረብኛ ነው። ይሁንና ቃል በቃል ትርጉም በተለያዩ ቋንቋዎች ተተርጉሞ ይገኛል።

ቁርአን ለሰው ልጅ የመጨረሻ እና የተማላ የህይወት መርህ ነው። በሁሉም የአለም ክፍል የሙስሊሞች የአለት ህይወት ውስጥ ከፍተኛ ስፍራ የያዘና በጠራ መልኩ በልባቸው የሸመደዱት ነው።

በአረፋ ኮረብታ ላይ ባደረጉት የመሰናበቻ ስብከት ላይ ነቢዩ ግልፅ ያደረጉት ነገር ቢኖር ይህ የመጨረሻው ራዕይ ሲሆን፤ ምንም ነቢይ ወይም መልክተኛ እና አዲስ አምነት እንደሌለ አረጋግጠዋል።

እኚህ የማያነቡ ነቢይን እንዲያነቡ ሶስት ጊዜ አንብብ ብሎ አዘዛቸው።

"አንብብ! በዚያ (ሁሉን) በፈጠረው ጌታህ ስም። ሰውን ከረጋ ደም በፈጠረው (ጌታህ ስም)። አንብብ! ጌታህ በጣም ቸር ሲኾን፤ ያ በብዕር ያስተማረ፤ ሰውን ያለወቀውን ሁሉ ያሳወቀ ሲኾን።" (ቁርዕን 96:1-5)

ነቢዩ ሙሐመድ የአላህ መልክተኛ መሆናቸውን ከነገራቸው በኋላ ይህ ራዕይ ለ23 ዐመት መውረዱን ቀጠለ። "...ዛሬ ሃይማኖታችሁን ለናንተ ሞላሁላችሁ። ጸጋዬንም በናንተ ላይ ፈጸምኩ። ለእናንተም ኢስላምን ከሃይማኖት በኩል ወደደኩ..."

የተቀደሰው መስጊድ - በመካ



በኢስላም ሶስት ቅዱስ ስፍራዎች ሲኖሩ መስሊሞች ሊገበቸው እንደሚችሉ ታዘዋል። እነዚህም የመካው የተቀደሰ መስጊድ የመዲናው የነቢዩ መስጊድ እና ኦሪታም የሚገኘው የአቅሳ መስጊድ ናቸው።ይህን በተመለከተ ነቢዩ አንዲህ ብለዋል፡-

"ኒያ አድርጋችሁ ወደ ሶስቱ መስጊዶች ለጉዞ ውጡ፡- ይህ የአኔ መስጊድ (መዲና የሚገኘው) የመካ ቅዱስ መስጊድ እና የአቅሳ መስጊድ በኢየሩሳሌም።" (ቡካሪና መስሊም እንደዘገቡት)

በመካ የሚሰገድ ሶላት ከሌለው ስፍራ በ100,000 ደረጃ ሲበልጥ፤ በአኔ መስጊድ የሚሰገድው 1000 ደረጃ ሲበልጥ፤ በአቅሳ መስጊድ የሚሰገደው

ሶላት በ500 ደረጃ ይበልጣል። (ቡካሪ እንደዘገቡት)

"ለሰዎች (መጸለያ) መጀመሪያ የተኖረው ቤት ብሩክና ለዓለማት ሁሉ መምሪያ ሲኾን ያ በበካህ (በመካ) ያለው ነው።" (ቁርአን 3:96)

የመካ መስጊድ በካዕባ ዙሪያ ለመጀመሪያ ጊዜ አላህን እንዲገዙ የተገነባ ነው።ካዕባ አራት ማዕዘን ቅርፅ ያለው ቅዱስ ቤትና ውስጡ ባዶ የሆነ መሰረቱን አደም ያቆመው እና ኢብራሂምና ኢስማኢል እንደገና ያደሱት ነው። በስተምስራቅ ማእዘን ሃጅረል አስወድ (ጥቁር ድንጋይ) ሲገኝ ይህም ኢብራሂምና ኢስማኢል ሲገነቡ የተረፈ ድንጋይ ነው።

ካዕባ የመስሊሞች ፀሎት (ሶላት) አቅጣጫ ሲሆን ካዕባም ይሁን ሃጅረል አስወድ የሚመለኩ ሳይሆን ይልቁንም መስሊሞችን አንድ የሚያደርጉ የኢባዳ (አምልኮ) አቅጣጫ መገልገያ ናቸው።

ነቢዩ ስለ ካዕባ ሲናገሩ፡- አንተ ቅዱስ ነህ ግን በአላህ ዘንድ የመስሊም ደም የበለጠ ካንተ የተቀደሰ ነው። (ሰሂሀ)

የነቢዩ መስጊድ በመዲና



በኢስላም ታሪክ ውስጥ በ622 እ. አ. አ. ለመጀመሪያ ጊዜ የተገነባው የነቢዩ መሐመድ መስጊድ ነው።ይህ መስጊድ በጡቦችና ድንጋዮች የተገነባ ቀለል፣ ታላቅ ሆነን ሲሆን በውስጡም የነቢዩን ትንሽ ቤት ያቀፈ፤ ከዚያም አርሳቸውና ሁለቱ አንጋፋ ሶሃቦች (የእምነት ደኞች- አቡበከርና ቡመር) የተቀበሩበት ነው። መስጊዱ የሁብረተሰቡ ማዕከል የሆነ፤ ትምህርትና በዓላት የሚከበርበት ብቻ ሳይሆን ምፅዋት የሚከፋፈልበት፣ ልዑካንና እንግዶች የሚቀበሉበት፣ ስብሰባዎችም የሚካሄዱበት ነው።

የነቢዩ መስጊድ በታሪክ ውስጥ በተደጋጋሚ የማሰፋት ግንባታ የተደረገለት ሲሆን በአሁኑ ዘመናችን ከተዋግላት የሆነ ጥበብ ተግባር

ነው።በመስጊዱ አንድ ጎን አረንጃ ጉልላት (ክብ ጣራ) ሲኖር ከበታቸውም የነቢዩ መቃብር ይገኛል።

በነቢዩ መስጊድ ውስጥ የአሰጋጁ መስበኪያ ሰገነት (ሚንበር) እና በቀብራቸው መካከል አልረውደ አሸሪፍ የሚባል ስፍራ ሲኖር ይህም ደረጃው ከገነት ስፍራ የሚቆጠርና መስሊሞች በዚህ ቦታ ለመባረክ ሶላት መስገድን ይመርጣሉ።



የአቅሳ መስጂድ (በቅድስ ኢየሩሳሌም)



"ያ ባርያውን (ሙሐመድን) ከተከበረው መስጊድ ወደዚያ ዙርያውን ወደ ባረክነው ወደ ሩቅ መስጊድ በሌሊት ውስጥ ያስኬድነው (ጌታ) ጥራት ይገባው፤ ከታምራቶቻችን ልናሳየው (አስኬድነው) እነሆ እርሱ (አላህ) ሰሚውና ተመልካቹ ነው።" (ቁርአን 17:1)

የአቅሳ መስጂድ በቀድሶ (ኢየሩሳሌም) የሚገኝ ሶስተኛው የኢስላም ቅዱስ ስፍራ ነው። ይህ መስጂድ በሙስሊሞች ዘንድ የተወደደ ስፍራ ከነሰባ በፊት የመጀመርያው የሶላት አቅጣጫ የነበረ እና ነቢዩ ተአምራዊውን የኢስራኦል እና ሚእራጅ ተአምራዊ ጉዞ ያደረጉበት እንዲሁም ሁሉንም ነቢያት አላህ በተአምር ሰብስቦላቸው መሪ (ኢማም) ሆነው ያሰገዱበት መስጂድ ነው።

የአቅሳ መስጂድ ባጠቃላይ የተከበረ ጥብቅ በድንጋይ የታጠረ ስፍራ እና የፀ-መርን መስጂድ ብቻ ሳይሆን ያካተተው ከታቹ አሊት ያለበት የወርቅ ቅብ ጉልላት (ቁበተ አ ስቅራ) ያለበት። እንዲሁም ከሁለት መቶ በላይ ምርጥ ስፍራዎችን የያዘ ነው። አጠቃላይ ስፋቱ 144,000 አሰኩውር ሜትር ሲይዝ የጥንታዊ የኢየሩሳሌም ከተማ አንድ ስድስተኛ ያካብባል። በአቅሳ መስጂድ ቅጥር ግቢ ውስጥ ሶላት መስጊድ 500 ደረጃ ያለው ምንዳን ያሰገኛል።



የቁርአን ተአምራቶች

ስለ ሰው ልጅ የፅንሰ አስተዳደግ እድገት፣ የደመናዎች አሰራርና የዝናም መጣል፣ ስለ ባህሪዎች እና ከምድር ወለል በታች ብዙ ማይሎች ያለው የውሃ ጠባይ የሚያወሳ መፅሐፍ አንድ አንባቢ ሲያነብ አንዳንድ ጥያቄዎች በአዕምሮው ውስጥ እንዲብሉሉ ሳያደርግ አይቀርም። ይባሉ ብሎ እነዚህ የእውቀት ዘርፎች የተነገሩት የሰው ልጅ አገሉ መነፅር (ማይክሮስኮፕ) ሳይፈለስ፣ አውሮፕላን ወይም ሰርጓጅ መርከብ (ሱብ ማሪን) ሳይኖረው ነው።

ቁርአን ከ1400 ዓመታት በፊት በአረቢያ በረሃ ለማይጽፍ እና ለማያነብ ነቢይ በራእይ ወረደ። ግን እዚህ ላይ ጥያቄ የሚያስነሳው እንዴት ቁርአን ተአምራዊ ሊሆን ይችላል? በዛሬው የሳይንስ ዘመንና ዘመናዊ ቴክኖሎጂ አዲስ እውነታዎችንና ሃቆችን እየተማርን እንገኛለን። እስከ ለአንድ ደቂቃ ብናስብ በዙርያችን ባለው አለም ሃይማኖት የሚጫወተው ሚና እና ከቁርአን ያገኘነው እውነታ ሳያስደንቅህ አይቀርም።

የፅንሰ አስተዳደግ (የሰነ ፅንሰ እውቀት)



ቁርኑን ትክክልና ግልፅ በሆነ ማብራሪያ የመጀመሪያ ደረጃዎችን የፅንሰ አስተዳደግ አስቀምጧል። በመጀመሪያ የወንድ የፍትወት ጠብታ ከሴቷ ዘር ጋር በመገናኘት በጠብታ ቅርፅ (ኑጥፋ) በመያዝ ከዚያም ዐለቃ ወደ ተባለ ደረጃ ይሸጋገራል። ይህ ዐለቃ የተባለው ደረጃ ሶስት ትርጉም ያለው ሲሆን ይህም አልቂት መሰል ቅርፅ ፣ የተንጠለጠለ ነገር እና የረጋ ደም በመባል ይታወቃል።

በዚህ ደረጃ ከላይ እንደተገለጸው ፅንሱ አልቂት ብቻ ሳይሆን የሚመስለው በእናቱ ማሃፀን ግድግዳ ላይ በመንጠልጠል ምግቡን ይወስዳል። በመጨረሻው የዐለቃ ደረጃ ፅንሱ ብዙ ደም ከእናቱ ስለሚወስድና ደሙም ዝውውር ስለማያደርግ የረጋ ደም ይመስላል።

ከዚህ በኋላ የሚመጣው የፅንሰ 'የሙድጋ' ደረጃ ሲሆን ይህም የታኘክ ነገር የሚመስል ማለት ነው። በዚህ ደረጃ የአከርካሪ አጥንት የሚደግበት ወቅት ሲሆን የታኘክ ነገር ይመስላል። ከዚያም 'ኢዛም' ወይም የአጥንት ምሰረታ ደረጃ ይደርሳል። ከዚህ በላይ አጥንቱን ስጋ መልበስ እንደሚጀምር ይህም በትክክል የሚያሳየው በአጥንቶቹ ዙርያ ጡንቻዎች እንዴት እንደሚፈጠሩ ነው።

ቁርአን ከሺ አራት መቶ አመት በፊት የገለፀውን የፅንሰ እድገት በሳይንስ ፍተሻ ይፋ የሆነው ከቅርብ አሰርት አመታት በፊት ነው። በአስራ ሰባተኛው ክፍለ ዘመን የሚገኝ መነፅር (ማይክሮስኮፕ) በተፈለሰበት ዘመን ይታመን የነበረው የወንድ የፍትወት ጠብታ የሰው ልጆችን ዘር እንደያዘ ነበር።

"በአርግጥ ሰውን ከነጠረ ጭቃ ፈጠርነው። ከዚያም በተጠበቀ መርጊያ ውስጥ የፍቶት ጠብታ አደረገው። ከዚያም ጠብታዋን (በአርባ ቀን የረጋ ደም ቁርጭ ስጋ አድርገን ፈጠርን። ቀራጫንም ስጋ አጥንቶችን አድርገን ፈጠርን። አጥንቶችንም ስጋን አለበስናቸው። ከዚያም (ነፍሱን በመዝራት) ሌላ ፍጥረትን አድርገን አስገኘነው። ከሰዓሊዎችም ሁሉ በላይ የኾነው አለህ ላቀ።" (ቁርአን 23: 12-14)

የፈርኦን መስመጥ (ከታሪክ ማህደር)



በነቢዩ ሙሳ ዘመን ፈርኦን የበላይ ገዢና በአለሀ አንድነት ማመንን የማይቀበል ነበር። እርሱ እብሪተኛ እና ኩራተኛ በመሆን እድሜውን የሳለፈው የነቢዩን ሙሳ ህይወት ለማጥፋት ያሰብ ነበር። ሙሳ ቢያስጠነቅቀውም በአለሀ ከማመን አሻፈረኝ ያለ ነበር። ግን በውሃ መስመጥ መሞቱ እርግጠኛ ሆኖ ባየ ወቅት በአለሀ አምኛለሁ አለ።

"የአሰራኤልንም ልጆች ባሕሩን አሳለፍናቸው፤ ፈርኦንና ሰራዊቱም ወሰን በማለፍና ለመበደል ተከተለኋቸው፤ መስጠምም ባገኘው ጊዜ፡- አመንኩ እነሆ ከዚያ የአሰራኤል ልጆች በርሱ በአመኑበት በስተቀር ሌላ አምላክ የለም። እኔም ከታዘገፍኹ ነኝ አለ።" (ቁርአን 10:90)

አለሀ ለዚህ መልስ ሲሰጥ፡- "ከአሁኑ በፊት በእርግጥ ያመጥክ ከአጥፊዎችም የነበርክ ስትኾን አሁን (ተባለ)፡ ፡ ዛሬማ ከኋላህ ላሉት ታምር ትኾን ዘንድ በድን ኾንህ (ከባሕሩ) እናወጣለን (ተባለ)፤ ከሰዎችም ብዙዎቹ ከታምራታችን በእርግጥ ዘንጊዎች ናቸው።" (ቁርአን 10:91-92)

የተራራዎች ችካል መሆን (የሰነ ምድር ጥናት)



ለምሳሌ ድንኳን ሲተክል ሸራውን የሚወጥረው ገመድ መሬት ውስጥ ከተቸከለው ችካል ላይ ይታሰራል። የችካሉ አብዛኛው ክፍል መሬት ውስጥ ሲቀር ቀሪው ክፍል ከመሬት በላይ ይታያል። በዚህ ሁኔታ ድንኳን ራሱን ጠብቆ እንዲቆይ ያደርገዋል።

ቁርአን ተራራዎችን በእርግጥ ለመሬት እንደ ችካል መሆናቸውን ሲገልጻቸው ይህን አውነታ ሰር ጆርጅ ኤዮር በ1865 ይፋ አደረገ፡ ፡ የዘመናችንም የሰነ ምድር ጥናት (ጂኦሎጂ) እንደሚያስረዳው የተራራዎች የታችኛው የመሬት ክፍል የላይኛው እንዲረጋጋ ያደርጋል።

"ምርድንም ጣፍ አለደረግምንጋራዎችን ችካሎች አለደረግንምን" (ቁርአን 78:6-7)

"በምድርም ውስጥ በናንተ እንዳታረገርግ ተራራዎችን ጣለባት፤ ጂረቶችንም መንገዶችንም ትመሩ ዘንድ (አደረገ) ።" (ቁርአን 16:15)

በባህሮች መካከል ግርዶሽ መኖር (የሰነ ባህር ጥናት)



ጠብቆ በቅርብ ባረጋገጡት አውነታ ውስጥ ሁለት የውሃ ክፍሎች ባላቸው የተለያዩ የጨው መጠን የሙቀት ደረጃ እና የአፍጋት (ደንሲቲ) ደረጃ መጠን መቀላቀል እንደሚችሉ አረጋግጠዋል። የሜዲትራኒያን ባህርና የአትላንቲክ ውቅያኖስ በዚህ ክፍል በተገለጹት ምክንያቶች ሳቢያ እንደሚቀላቀሉ ይህ አውነታ ተስተውሏል ።

በእርግጥ በጣፋጭ ውሃና በጨውማ ውሃ መካከል ግርዶሽ መኖሩን ይህም አውነታ ከ1400 ዓመታት በፊት በቁርዕን ተገልጿል።

"ሁለቱን ባሕሮች የሚገናኙ ሲኾኑ ለቀቃቸው። (እንዳይዋሐዱ) በመካከላቸው የሚጋርድ አለ፤ (እንዲባኝሉ) ወሰን አያልፍም።" (ቁርአን 55: 19-20)

"እርሱም ያ ሁለቱን ባሕሮች አጎራብቶ የለቀቀ ነው፤ ይህ ጥምን የሚቆርጥ ጣፋጭ ነው፤ ይህም የሚመረግግ ጨው ነው፤ በመካከላቸውም (ከመቀላቀል) መለያንና የተከለለን ክልል ያደረገ ነው።" (ቁርአን 25:53)

ይህን አስደናቂ ሁኔታ በባህረ ሰላጤው የሚገኙ የሉል አስጋሪዎች የሚያውቁት የተፈጥሮ ክስተት ነው። በአረቢያው ባህረ ሰላጤ ውስጥ ከሚገኙ ጨዋማ ውሃዎች ውስጥ ከአራት አስከ ስድስት ሜትር በታች ጣፋጭ ውሃ እንደሚገኝ ገልፀዋል። በዚህም የረጅም ወራት የሉል ፍለጋ የባህር ቆይታቸው ከነዚህ ምንጮች ጥማቸውን እንደሚያረኩ ገልፀዋል። ከነዚህ ምንጮች ውስጥ በሳዑዲ አረቢያ ሰሜን ምስራቅ በጁቤይል ከተማ የሚገኘው ዐይን ኢግቢላ የሚጠቀስ ነው።

ቁርዕን ስለ ደመና (የሰነ አየር ሁኔታ ጥናት)



ዘመናዊው የደመናዎች ጥናት እንደሚያስረዳን እንዲሁም ጠባብቶች እንደሚያረጋግጡት የዝናም ደመናዎች በተወሰነ ስርዐት ውስጥ የቅፅና የመጠን ለውጥ ያካሂዳሉ። ለዚህ ምሳሌው ቁልል ደመና እንዴት ዝናምና በረዶ እንደሚሆን እንዲሁም መብረቅ እንደሚያስከትል እንደሚከተለው ተገልጿል።

ትናንሽ ክምር ደመናዎች በነፋስ በመታገዝ ትልቅ ክምር ደመናዎችን ይፈጥራሉ። ከዚያም አንዱ በሌላው ላይ በመደራረብ ቀጥ ባለ ቁመት ወደላይ ያደጋሉ። ከዚያ ወደ ቀዝቃዛው የከባድ አየር ደረጃ በመድረስ ውሃና በረዶ በመሰራት የተወሰነ ደረጃ ከደረሱ በኋላ ወደ መሬት ይወርዳሉ።

"አለሀ ደመናን የሚነዳ መኾኑን አለየህምን? ከዚያም ከፊሉን ከከፊሉ ያገናኛል፤ ከዚያም የተደራረበ ያደርገዋል። ዝናሙንም ከመካከሉ የሚወጣ ኾኖ ታየዋለህ፤ ከሰማይም (ከደመና) በውስጧ ካሉት ጋራዎች በረዶን ያወርዳል፤ በርሱም የሚሻውን ሰው (በጉዳት) ይነካል፤ ከሚሻውም ሰው ላይ ይመልሰዋል፤ የብልጭታው ብርሃን ዓይኖችን ሊወስድ ይቀርባል።" (ቁርአን 24:43)



የሰነ ቋንቋ ተአምር ከቁርአን



ቁርአን ከአላህ ሲወርድ የነበረው ህብረተሰብ የላቀ አንደበተር ተክላት የተሞላበት በማራኪ ቃሎች ቅኔ በመዘረፍ ውድድር የሚያደርግ ነበር።


ግን ሙሀመድ አርባ ዓመታት ሞልቶት ራዕይ አስኪወርድለት ድረስ ከአረቢያ ባለቅኔዎች የራቀ ነበር። የወረዱለት የራዕይ ቃሎችና ለሀዘቦቹ ያስተላልፈው በጣም የጠሩ የሚያስገርሙ ልዩ ቃና የነበራቸውና ከዚህ በፊት ያልተለመዱ ነበር።

እነዚያ ቁርአን ከአላህ ለመውረዱ የተጠራጠሩ እንደ ቁርዕን ያለ ያማረ አንደበተ ማራኪ ጌውብ ጥበብ ያዘሉ ህግጋቶችን ጌውነተኛ ዘገባዎችን፣ እውነተኛ ትንቢቶችን፣ እንዲሁም ፍፁም የሆኑ ባህሪዎችን ያዘሉ አንድ ምዕራፍ መፃፍ ከቻሉ ይፃፉ እንዲፀፉ ተጋበዙ። ግን ማንም ትላንትም፣ ዛሬም፣ ለወደፊቱም ለዚህ ጥያቄ መልስ መስጠት አይሞከርም።

"አላህ በቁርአኑ ይህን ሲገልፅ፡- ቁርአንን አያስተነትኑም፤ ከአላህ ሌላ ዘንድ በነበረ ፍር በርሱ ውስጥ ብዙን መለያየት ባገኙ ነበር።" (ቁርአን 4:82)

"በባሪያችንም ላይ ካወረድነው በመጠራጠር ውስጥ ብትኾኑ ከብጠው አንዲትን ምዕራፍ አምጡ፤ ውነተኛችንም አንደኾናችሁ ከአላህ ሌላ መስካሪዎቻችሁን ጥሩ።" (ቁርአን 2:23-25)

"ቁርአንም በተነበበ ጊዜ አርሱን አዳምጡ፤ ጸጥም በሉ፤ ይታዘንላችኋለና።" (ቁርአን 7:204)



"(ይህ) ወዳንተ ያወረደነው ብሩክ መጽሐፍ ነው፤ አንቀጾቹን እንዲያስተነትኑና የእስምሮዎች ባለ ቤቶችም እንዲገሰጹ (አወረደነው)።" (ቁርአን 38:29)

"(ይህ) ወዳንተ ያወረደነው ብሩክ መጽሐፍ ነው፤ አንቀጾቹን እንዲያስተነትኑና የእስምሮዎች ባለ ቤቶችም እንዲገሰጹ (አወረደነው)።" (ቁርአን 38:29)

ቁርአን ስለ አዕምሮ (የግንባር ክፍል)




ጠበብቶች ከ1930 ጀምሮ በተለያዩ የአዕምሮ ክፍሎች ላይ ጥናቶችን እያደረጉ ይገኛሉ። ከነዚህ ክፍሎች ውስጥ የአዕምሮችን የፊተኛው ክፍል የሆነው ፕሪፍሮንታል ኮርትክስ በመባል የሚታወቅ ነው።

በዚህም ፍተሻቸው እንዳረጋገጡት ይህ የአዕምሮ ክፍል ዕቅድን፣ ክፉና ደግን የሚያነሳሳ ጌውነትና ውሸትን እድትናገር የሚደርግ ነው።

ይህ እውነታ አላህ ከ1400 ዓመት በፊት በቁርዕን እንዳረጋገጠው ሲገልፅ፡- ከታች የተገለፀው አንቀፅ ሰው በሰራው ተግባር ሲጠይቅ አላህ የፊተኛውን ጭንቅላት እንደሚይዝ ይገልጻል።

"ይተው ባይከለከል አናቱን ይዘን እንጎትተዋለን። ውሸታም ስህተተኛ የኾነችውን አናቱን።" (ቁርአን 96: 15-16)



ኢስላማዊ ስነጥበብ



ነቢዩ ሙሐመድ በንግግራቸው እንዲህ ብለው ነበር፡- " አለህ ያማረ ነው ያማረን ይወዳል።" እንዲሁም "አለህ አሳረምው የሰሩትን ተግባር ይወዳል።" (ሙስሊም እንደዘገቡት) እነዚህ የነቢዩ ትዕዛዞች ሙስሊሙ ስራውን በጥራት እንዲሰራ፤ በዘወትር ህይወቱ የሚደርገውን ተግባር እንዲያሳምር መስጊዶችንና ቤቶችን እንዲያስገጥ አደረጉት።ኢስላማዊ የህንፃ ጥበብ (አርኪቴክቸር) እና ስነ ጥበባዊ ጌጦች አሁንም ህያውና በብዙ የአለም ክፍሎች ከፍተኛ ግምት የሚሰጣቸው ናቸው።ኢስላማዊ ስነ ጥበብ ልዩ ባህርይ ያለው የተለያዩ ይዘታዎችን ያካተቱ ጂኦሜትሪ፣ አረቢክ፣ ፍሎራ፣ካሊግራፊ (የቁም ፅሁፊት) ጥበብ በመባል ሲታወቅ አንዱ ካንዱ የሚይነጣጠል ነው።ከጥንት ጀምሮ የሙስሊም ስነጥበብ አለማዊውን ህይወት ሚዛኖችን ጠብቆ በስምምነት ከመንፈሳዊ ህይወት ጋር መኖርን የሚያንፀባርቅ ነው።

ሙስሊሞች ሁሉም ነገር ሚዛናዊና አብረው የመሄድ ጠባይ እንዳላቸው ያምናሉ፤ ማንም ነገር በዘፈቀደ ወይም በእድል የተገኘ ሳይሆን በረቀቀ እቅድ ከሆነው እና በጣም መሃሪ ጥበበኛ እቅድ አዘጋጅ አምላክ የመጣ ነው።

- የኢስላም ስነጥበብ ካሉት ዋና ዋና ነገሮች ውስጥ፡-
- ኢስላማዊ ስነጥበብ ከቁሳዊ ይዘታቸው ይልቅ የነገሮችን ትርጉምና መሰረታቸውን በሰዕል ለማቅረብ ይምክራል።
 - የእጅ ሙያዎችና የማስገጥ ጥበቦች ከፍተኛ የስነ ጥበብ ደረጃ ያላቸው ናቸው።
 - ካሊግራፊ የኢስላም ዋና ስነ ጥበብ ነው።
 - በጂኦሜትሪ እና በፍሎራ ጥራዝ (የዕዕዋት ነክ ጥራዝ) የተሰሩ በኢስላም ስነጥበብ ከፍተኛ ሚና ይጫወታሉ።
 - የኢስላማዊ ስነጥበብ ሁሉንም ስነጥበብ የሚያካትት እና ሃይማኖታዊ አመለካከት ብቻ የሚያተኩር አይደለም።

ካሊግራፊ (የቁም ፅሁፍ)



ሙስሊሞች ለቁርዓን ካላቸው ከፍተኛ ክብርና ፍቅር የካሊግራፊ ስነጥበብ ከፍተኛ ለውጥ ሊያሳይ ችሏል።በዚህ የፅሁፍ ስነ ጥበብ በመጠቀም የሙስሊሙ ዓለም ባጠቃላይ መስጊዶችን፣ ቤተ መንግስቶችን፣ ቤቶችን፣ የስራ እና የንግድ ቦታዎችን በቁርዓን ጥቅሶች ያሳምራል።ብዙውን ጊዜ ይህ ጥበብ የሚያገለግለው ቅዱስና ውድ የሆነን ነገር በልዩ ወቅትና ባማረ ሁኔታ ለማሳየት ነው።

ለረጅም ዘመናት ብዙ ዓይነት የካሊግራፊ አፃፃፍ ስነጥበቦች በተለያዩ የአለማችን አካባቢዎች ሊፈጠሩ ችለዋል።ከዋናዎቹ የአረብኛ ካሊግራፊ ውስጥ፡-

ኩፊስ

የኩፊስ የስነፅሁፍ ጥበብ ይበዛም ይነስ አስኩዌር መሰል በጣም የደመቀ እና ወፈር ያለ ይዘት ሲኖረው በድንጋይ ወይም በብረት ላይ ለፅሁፍ የሚያመች እንዲሁም በመስጊዶች ግድግዳ እንዲሁም በሳንቲም ወይም በሳንቲም ላይ የሚቀለም ወይም የሚቀረፍ ስራዎች ላይ የሚውል ነው።



ነስክ

የነስክ የቁም ፅሁፍ አጣጣል በአረቡ አለም ምናልባት አውቅና ያለው ፤ የተወሰነ የፅሁፍ አጣጣል ስልት ያለው፤ በግልፅ የሚነበብ በትየባ ተግባር ላይ የሚውል ነው። ይህ የፅሁፍ አጣጣል ጥበብ የተለያዩ ዘዴዎችና እና አይነቶች ሲኖሩት ከነዚህም ውስጥ ጣልቅ ፣ ረቃ፣ እንዲሁም ዲዋኒ በመባል ሲታወቁ ለዘመናዊው የአረብኛ የፅሁፍ ጥበብ አባት የሚባሉ ናቸው።

ሱሉስ

ይህ የፅሁፍ አጣጣል ጥበብ አይነት በጣም አስፈላጊና የጌጣ ጌጥ የፅሁፍ አጣጣል ዘዴዎች ንጉሥ በመባል ይታወቃል። ይህ የፅሁፍ አጣጣል ዘዴ ብዙውን ጊዜ ሃይማኖታዊ ፅሁፎች ርእስ እንዲሁም ጥቅሶችንና ምሳሌያዊ አገላለጾች የሚገፋበት ነው።

ጣሊቅ

ይህ በአብዛኛው ለፔርሲያ ቋንቋ የሚያገለግል እና በአራን ፣ አፍጋኒስታን በሀንድ ግዛት አካባቢ በከፍተኛ ሁኔታ የሚሰራበት ነው። የጣሊቅ የፅሁፍ አጣጣል ጥበብ ለውጥ የሚታይበት የሚያምር እና ያሸበረቀ ነው።

ዲዋኒ

ይህ የፅሁፍ ጥበብ በጣም ቅጥልጥል የበዛበት ፅሁፍ ሲሆን ፊደሎች ያለ ድምፅ ማውጫ የተያያዙ ናቸው። የዲዋኒ ጥበብ መሰራት የተጀመረው በ16 ክ.ዘመን እና በ17 ክ.ዘመን በአቶማን ቱርክ ሲሆን የተለመደ የካሊግራፊ ጥበብ ባይሆንም ከረቃ፣ ሙሃቀቅ፣ ረይሃኒ፣ ኢጃዘ፣ እንዲሁም ሞሮኮን ጋር በውበት የማይተናነስ ነው።

ኢስላማዊ የሀንፃ ጥበብ (አርክቴክት)



በታሪክ ውስጥ የኢስላማዊው አለም የሀንፃ ጥበብ መሰረቱ መንፈሳዊው እድገት ምንጭ ከሆነው ከቁርአን ነው።

የከተማ ህይወት እና የመሰሊም ከተሞች መቆርቆር የአጅ ሙያተኞች ያልሰለሰ የትውልድ ልምድ ውጤት ነው።

የኢስላማዊ የሀንፃ ጥበብ በከተማዎች ውስጥ ባሉ ኢስላማዊ መድረሳዎች (ት/ቤቶች) ፣ ሱቆች፣ በቤተመንግሥት ፣ በቤቶች እንዲሁም በመስጊድ ጎሌ ብለው የሚታዩና ለከተሞችም ውበት የሚሰጡ ናቸው።

በተለይ በመስጊዶችና በቤተመንግሥት የክብ ጣርያ (ጉልላት) ግንባታ ከበታች የሚተወው ሰፊ ቦታ የዚህ ጥበብ ልዩ ውጤት እና በመስጊዶች ክብ ጣርያ ውስጥ የሚቀረፉትና የሚገፋት ፅሁፎች አላህን የሚያሞግሱ ናቸው።

ከኢስላማዊ የሀንፃ ጥበብ የሌሉና ያልተለመደ ሆኖ የሚታይ ነገር ቢኖር የሰው እና የአንስሳ ምስልን መቅረፅ እና መገንባት ነው። በዚህ ፈንታ አላህን በሚያወድሱ የካሊግራፊ ፅሁፎች የተሞሉ ናቸው።

በተለምዶ የሚሰራው ኢስላማዊ የቤት አሰራር የተለየ ባህርይ ሲኖረው ይኸውም የቤተሰብን ህይወት ጥበቃ ሲባል ቤቱ ድብቅ ነው። የውጭው ቤት በግልፅ የሚታይ ውስጡ የተጠጋጋ ሆኖ የሚገነባ ነው። የቤተሰብ ቁጥር በጨመረ ቁጥር ባንድ ግቢ ውስጥ ከዋናው ቤት ውጭ የተለዩ ቤቶች ይገነባሉ።



ኢስላማዊ የቅብ መስታወት ስራ



የመጀመርያው የኢስላማዊ የቅብ መስታወት (እስትይንድ ግለስ) የጀመረው በ7ኛው ዘመን በግብፅ ነበር። የመሬት ቅርስ ጥናት (አርኪኦሎጂ) ፍተሻ እንደሚያረጋግጠው በ9ኛው ክፍለ ዘመን ከግብፅ ወደ ቪይትናም የመስታወት ንግድ ይካሄድ እንደነበር ይገልጻል።

በተቃራኒ መልኩ ይህ የስራ ጥበብ በአውሮፓ በ1150 እና በ1500 ዓመተ ውልደት መካከል ከፍተኛው ደረጃ እንደደረሰ እና የካቴድራሎች መስኮት ይጌጡ እንደነበር ይነገራል።

የኡቶማን ግዛት ውስጥ በብዛት ይታዩ የነበሩ የቀለሙ መስታወት ስራዎች የጂኦሜትሪክ ቅርፅ ፣ የካሊግራፊ ጥበብ ኢስላማዊ ፍሎራል (የዕዕዋት ጥራዝ ምስል) የያዙ ናቸው።

እድገትን የሚመኝ ማንኛውም የዚህ ስነ-ጥበብ ባለሙያ የቀድሞ ስነ-ወበትን ውህደት በመጠበቅ የተለያዩ ቅርፆችን በመውጣትና በማሻሻል የመስታወቱን ክፈፍ በቀለም በማስገጥም የተዋጣሉት ጥበብ ማሳየት ይችላል።

ለዚህ ተግባር በትልቁም ይሁን በትንሽ ምሳሌ የሚሆነው የኡቶማኑ አርክቴክት ሚናር ሲናን የተለያዩ የአለም ክፍሎች የትላልቅ መስጊዶች የማሳመር ስራ እና ከረጅም ዓመታት በፊት የሙስሊሞችን ከተሞች የመንገድ መብራቶች መጥቀስ ይቻላል።

ዘ አረቢስክ (አረባዊ ስነ-ጥበብ)



ዘ አረቢስክ የጥበብ ሥራ የካሊግራፊ ወይም ደግሞ የጂኦሜትሪክ ቅርፅ ያላቸው የእዕዋትና የእንሰሳት ቅርፅን የሚያንጸባርቁ ናቸው። ዘአረቢስክ የጥበብ ሥራ ኢስላማዊ ይዘት ያለውና በኦብዛኛው መስኮቶች ፣ በሮች ፣ ሱቆች፣ እና አነስተኛ ሆቴሎች የሚያስገጡበት ነው።

፣ የጂኦሜትሪክ ቅርፅና ይዘቱ ምርጫና እንደት እንደሚወጡ መሰረቱ የሙስሊሙ ባለሙያ የፈጠራ ችሎታና እንደት አለምን እንደሚመለከት ነው። ከላይ እንደ ተገለፀው ይህ ጥበብ አንዳንድም ከካሊግራፊ (የቁም ፅሁፍ አጣጣል ጥበብ) ጋር አብሮ ይሰራል።

ዘአረቢስክ ጥበብ ብዙውን ጊዜ የተደጋገሙ የጂኦሜትሪክ ቅርፆች ሲጠቀሙ በዚህም ብዙ ሚስጥራዊ ትርጉሞችን ያስተላልፋል። ምሳሌ መጥቀስ ቢያስፈልግ አራት እኩል ማዕዘን ያለው እስር በመንደፍ ባለሙያው በተፈጥሮ እኩል ጥቅም ያላቸውን ነገሮች እንደ ምድር፣ አየር ፣ አሳትና ውሃን ለመግለፅ ይጠቀምበታል። ክብ ቅርፅን በተመለከተ መጨረሻ የሌለው የፈጣሪ አንድ መሆንን የሚያመለክት ነው።

ኢስላምና የአካባቢ ጥበቃ

በኢስላም የምንገነዘበው የሰውና የአካባቢው ግንኙነት ማንኛውም ነገር በአላህ አምልኮ ስር ማድረግ ነው።

አምልኮ ማለት የተለምዶ አምነት ተግባር ብቻ አይደለም። ይልቁንም በተግባር የሚተረጎም የአምነት ክፍል የሆነና ሙስሊሙ በአካባቢው ላይ ጉዳት እንዳያደርስ የሚያደርግ ነው። ከዚህም በተጨማሪ ሰዎች በአለማችን የሚገኙ እንሰሳዎችንና ተክሎችን እንዳይጎዱ ፤ አካባቢያቸው እንዳይጠፋና እንዳይበክል፤ በጎ እንክብካቤና ጥበቃ ማድረግ ይጠበቅባቸዋል።

ዛፎችን መንከባከብ



ነቢዩ ሙሐመድ ግብርናና የእርሻ ምርቶች እንዲጨምሩ ሲያደፋፍሩ ለአካባቢ ጥበቃ ማድረግ ከበጎ ተግባር እንደሆነ ያስተምሩ ነበር። ይህን በተመለከተ ሲናገሩ፡- "አንድ ሙስሊም በየትኛውም ጊዜ አንድ ተክል ወይም ችግኝ ቢተክልና ሰብአዊ ፍጡር ፣ እንሰሳ ወይም ማንኛውም ነገር ከዚያ ተክል ቢመገብ ለእርሱ መልካም ምንዳ ይመዘገብለታል።" (ቡካሪ እንደዘገበው)

ነቢዩ ሙሐመድ አካባቢን በመንከባከብና በመጠበቅ ከወሰዱት የመጀመርያ ደረጃ ዛፎች እንዳይቆረጡ እንሰሳዎች ያለአግባብ እንዳይገደሉ ያዙ ነበር።...

እንዲሁም፡- "አንድ ሰው ግመሉን እንዲያበላ ብቻ ሲቀር ዛፎች እንዳይቆረጡ፤ ምክንያቱንም ቅዱስ ናቸውና እንዳይቆረጡ፤ ብለው ነበር።" (ቡካሪ እንደዘገበው)

"በሁለቱ የመዲና ተራራዎች መካከል ያሉ ዛፎች እንዳይቆረጡ።" ብለው አዘዋል። (ቡካሪ እንደዘገበው)

ውሃ መጠበቅ

ኢስላም ካስተላለፋቸው የአካባቢ ጥበቃ መርሆዎች ውስጥ ውሃን ከብክለትና ከማባከን መጠበቅ ነው። ይህም አካባቢ ለጤና ተስማሚና ከብክለት የሚጠብቀው ነው። ኢስላም የአካባቢ ጥበቃን እና ብክለትን መቆጣጠር የአያንዳንዱ ሙስሊም ሀብረተሰብ ዜጋ ድርሻና ግዴታ አድርጎታል።

"ከናንተም በፊት ከነበሩት ከክፍለ ዘመናት ሰዎች ውስጥ በምድር ላይ ከማበላሸት የሚከለክሉ የመልካም ቀሪ ሥራዎች ባለቤቶች ለምን አልነበሩም..." (ቁርአን 11:116)

"ማንም በማይንቀሳቀስ ውሃ ውስጥ አይሸና።" (ቡካሪ እንደዘገበው)

"እርግማንን ከሚያስከትሉ ሶስት ነገሮች ተጠበቁ፡- በውሃ፣ በመንገድ እና በጥለ ስር እዳሪ መቀመጥ።" (አቡዳዉድ እንደዘገበው)

የእንሰሳት እንክብካቤ

ኢማም ኢብን ሃዘም አልሙሃላ በተባለው መፅሐፋቸው የኢስላምን የእንሰሳት ጥበቃን መርህ በተመለከተ ይህን አሉ፡- ለእንሰሳት በጎ ተግባር መፈፀም መልካም ተግባርና አላህ ከመፍራት (ተቅዋ) ነው። እነርሱን ያለመርዳት ማለት ደግሞ ሃጠአት መፈፀምና አላህን ያለመታዘዝ ነው።

ለእንሰሳት ምግብና ውሃ ያለመስጠት፣ ፍራያማ ዛፎችንና አፅዋትን እስኪደርቁ ድረስ ውሃ ያለማጠጣት እንደ አላህ ቃል አገላለፅ በምድር ላይ ብልሹነትን ማስፈንና የአፅዋትን ዘር የማጥፋት ያህል ነው።

ነቢዩ እንዳሉት፡- ውሃ ጠምቶት እያለክለክ ውሻ አይታ ከውሃ ጉድድ ውስጥ በጨማዋ ቀድታ ያጠጣችውን ሴተኛ አዳሪ ሴት አላህ ለዚህ መልካም ተግባ ምህረት አደረገለት። (ቡካሪ እንደዘገበው)

"ለመዝናናት ብሎ እንሰሳትን አድኖ መግደልን ረግመዋል።" (ሙስሊም እንደዘገበው)

"እንሰሳትን በማጣላት እንደ ስፓርት ለመዝናናት መጠቀምን ከልክለዋል።" (ተርሚዚ እንደዘገበው)

የከተማን ንፅህና መጠበቅ

ነቢዩ ሙሐመድ ህዝባቸውን ከተማቸውን በንፅህና መጠበቅና እንዳይበክል አበክረው አዘዋል። እንዲሁም ነቢዩ እንዳሉት፡- አላህ የተከታዮቹን መልካምና መጥፎ ተግባሮችን አሳዮኝ። ከነዚህ መልካም ተግባር ሰዎች ከሚተላለፉበት ጎዳና ጎጂ ነገሮችን ማስወገድ ነው። ሙስሊም እንደዘገበው)

እንዲሁም አሉ፡- "አምነት ሰባ ቅርንጫፎች አሉት... ዝቅተኛው ተግባር መጥፎ ነገርን ከመንገድ ማስወደግ ነው። (ሙስሊም እንደዘገበው)

ማህበራዊ ህይወት

ነቢዩ ሙሐመድ ባንድ ግለሰብ እና ማህበረሰብ ላይ ጉዳት ማድረስን በመከልከል እንዲህ ብለዋል።- "መጉዳት ወይም መጎዳዳት የለም።" (ኢብን ማጃህ እንደ ዘገበው)

እንዲሁም ጎረቤትን ወይም የሌላውን ጎረቤት፣ በመኖርያ ቤት ወይም በህዝብ ማመለሻ ወይም በህዝብ መገልገያ አካባቢ ወይም በስራ ቦታ ጉዳት ማድረስን ከልክለዋል።

ስለጎረቤት ማስተናገድ በተመለከተ፡- "በአላህና በመጨረሻው ቀን የሚያምን ጎረብትን አይጉዳ።" (ቡካሪና ሙስሊም እንደ ዘገበው)



ሴቶች በኢሰላም



እንደማይሆን እና ካገባች በኋላ ሰሚ (በባላ ስም እንደማይጠራ) እንደማይለወጥ ተረጋግጧል። በአሁኑ ወቅት ሴቶች የመፍታት፣ የመማር፣ ድምፅ የመስጠት መብቶችን ከመጎናፀፏ በላይ አርሷን እኩል ብቻ ሳይሆን ያደረጋት በአንዳንድ ሁኔታዎች ከወንድ በልጣ የምትታይበት ወቅት ተፈጥሯል።

አባ ሁረይራ እንዳወሩት፡- አንድ ሰው ወደ ነቢዩ ሙሐመድ (ሰ.ዓ.ወ) ዘንድ መጥቶ፡- " ከሰዎች ሁሉ ለኔ ምርጥ ንደኛዬ ማን ነው" ብሎ ጠየቃቸው። ነቢዩም፡- እናትህ ብለው መለሱለት። ሰውየውም ከርሷ ሌላ ብሎ ጠየቀ፡፡ ነቢዩም፡- እናትህ ብለው መለሱለት። እንደገና ከርሷ ሌላ ብሎ ጠየቀ፡፡ ነቢዩም፡- እናትህ ብለው መለሱለት። እንደገና ለመጨረሻ ጊዜም ጠየቃቸው። እርሳቸውም አባትህ ብለው መከሩት። (በቡካሪና ሙሰሊም የተዘገበ)

ይሁንና በምዕራቡ ዓለም ሴቶች አብዛኛውን መብት የተጎናፀፉት በቅርብ ዘመን ነበር። ለምሳሌ ያህል የራስ ንብረት እንዲኖራት፣ በፍለጎቷ ያሻትን እንድታደርግበት፣ ፍች እድትጠይቅ መብት ያገኘችው በ19ኛው ክፍለዘመን ነበር። ከዚህ በተጨማሪ ከሙሰሊሙ ዓለም ውጭ አሁንም በአንዳንድ የተሳሳተ ባህል አመለካከት ሴት የሀብረተሰቡ ሸክም ሆና ትታያለች። ሴት ፅንሰን ማስወረድ የወንድን ቁጥር ከሴቱ የበለጠ ማድረግ በዚያ ሀብረተሰብ ውስጥ አለመመጣጠን ማስከተሉ አልቀረም።

የሴትን ማዕረግ በኢሰላም በተመለከተ ቁርዕን በዚህ አንቀፅ እንዲህ ያጠቃልላለን፡-

"ጌታቸውም እኔ ከናንተ ከወንድ ወይም ከሴት የወራን ሥራ አለጠፋም፤ ከፊልጎችሁ ከከፊሉ ነው በማለት ለነርሱ ልመናቸውን ተቀበሉ..." (ቁርአን 3፡195)

የኢሰላም መልክት የተብራራው አብዛኛው የአለማችን ህዝብ የሴትን ሰብአዊ ፍጡርነት ባስተባበለበት ወቅት ነበር። ሴት ግማሽ ሰብአዊ ፍጡር ወይም ከዚያ በታች ደረጃ ያላትና ለወንድ አገልግሎት የተፈጠረች ሆና ትገመት ነበር።

ግን በኢሰላም መምጣት ሀብረተሰቡ የነፈረትን መብት ተቀዳጀች፤ የሴት ክብር ሰብአዊነቷ ሲመለስ ከወንድ ጋር እኩል ፍጡር መሆን ተረጋገጠ። ሴት ህፃንን መግደል ህገወጥ መሆኑን ከዚህ በፊት ያልነበረው የውርስ መብቷ የተጠበቀ ሆነ። ሴቶች ከተጎናፀፉት የተፈጠሮ መብታቸው ውስጥ የንብረታቸው ብቸኛ ባለቤት መሆናቸው፤ የራሳቸው ገንዘብና ሃብት ያላቸውና ለቤተሰባቸው ማውጣት ግዴታ እንደሌለባቸው፤ ትዳር በፍቃዳቸው እንጂ

የህፃናት ሙብት በኢሰላም



ከኢሰላም በፊት የነበረው የአለማችን ሁኔታ በህፃናት ላይ የሚያደርሰው በደል በጣም የከፋና ግድያ ይፈጸምባቸው እንደነበር፤ ግድያውም የሚከናወነው ከተወለዱ በላ ነበር። ይህም የሚደረገው የተወለደው ህፃን የወለጆቹን የህይወት ድርሻ እንዳይጋራቸው በመፍራት ወይም ለውሸት ጣኦት መስዋዕት በማቅረብ ወይም የሴት ልጅ መወለድ በህብረተሰብ ውስጥ እንደ ነውር ይቆጠር ስለ ነበር ነው።

ቁርአን ይህን ኢሰብአዊ ተግባራት ውድቅ በማድረግ ለህፃናት ብዙ ሙብቶችን አጎናፅፎላቸዋል። ምግብ ማብላት፣ ልብስ ማልበስ፣ የወለጆች ፍቅርና እንክብካቤ እንዳይለያቸው፣ በእኩል እንዳይመለከቷቸው እና እንዳይከለከሉ እንዳያበላጩ፣ ትምህርት የመማር ሙብት፣ የውርስ ሙብታቸውን አረጋገጠ።

"፤- ኑ፤ ጌታችሁ በናንተ ላይ እርም ያደረገውን ነገር (በርሱም ያዘዛችሁን) ለንብብላችሁ በላቸው በርሱ (በአለህ) ምንም ነገር አታጋሩ ፤ ለወለጆችም በጎን ሥራ (ሥሩ) ልጆቻችሁንም ከድክነት ፍራቻ) አትግደሉ፤ እኛ እናንተንም እነርሱንም እንመግባችኋለንና..." (ቁርአን 6:151)

ከዚህ በተጨማሪ የህፃናት አዕምሮ እንዲጎለብት በቂ ትምህርት እንዲያገኝ፤ ልባቸው በመልካም እምነት እንዲሞላ፤ አዕምሯቸው በመልካም መርህ እንዲታነፅ፤ እውቀትና ጥበብ እንዳይለያቸው፤ ግብረገብና መልካም ባህርይ የማይነጣጠሉ የህፃናት እድገት መሰረት እንዲሆኑ ተደነገጉ።

ነቢዩ ሙሐመድም አሉ፡- "አላህን ፍሩ (ትንሸና ትልቅን) ሳታበላልጡ በፍትህ አኑሯቸው።" (ቡካሪና ሙስሊም እንደዘገቡት)

ሰብአዊ ሙብትና አናሳ የህብረተሰብ ክፍሎች ሙብት በኢሰላም



ኢሰላም ከ14ክፍለ ዘመናት በፊት ምሳሌ የሚሆኑ የሰብአዊ ሙብቶችን ደንግጓል። ፤እነዚህ ሙብቶች ክብርና ደረጃን የሚያጎናፅፉ፣ ጭቆናን ፣ ምዘብራን እና ኢፍትሃዊነትን የሚያስወገዱ ናቸው። እነዚህ ሙብቶች የመጀመርያው የሰብአዊ ሙብት አዋጆች ናቸው ከተባሉት የነቢዩ ሙሐመድ የመሰናበቻ ግግሮች ይፋ የሆኑ ናቸው። ፤እነዚህ ሙብቶች ለሁሉም የህብረተሰብ ክፍል የተደነገጉ ሲሆን ሙስሊም የሆነውም ያልሆነውም፣ ወንድ ይሁን ሴት፣ በጦርነት ይሁን በሰላም ለሚኖሩ የተደነገጉ በአለህ የተጠበቁ ሙብቶች ናቸው።

ከአደምና ከሀዋ የመጣው የሰው ዘር አረቡ አረብ ካልሆነው የበላይነት የለውም ወይም አረብ ያልሆነው ከአረቡ የበላይነት የለውም፤ እንዲሁም ነጩ ከጥቁሩ የበላይነት የለውም ወይም ጥቁሩ ከነጩ የበላይነት የለውም። እና ባለጫችሁ አላህን ፈራሪ መልካም የሰራ ነው። (ከነቢዩ ሀጅ መሰናበቻ ሰብከት የተወሰደ)

የኢሰላም ሰብአዊ ሙብቶች በአለህ እምነት ላይ ስር የሰደዱ ሲሆን ይህም ከሀግ አርቃቂው ከአምላክ የመጡ በመሆናቸው ማንም ገዥ፣

እና ከሁሉም ሰብአዊ ሙብቶች ምንጭ ከሆነው ከአለህ ብቻ ነው። በእርግጥ እነዚህ ሙብቶች ከአምላክ የመጡ በመሆናቸው ማንም ገዥ፣ የመንግሥት አካል፣ ምክር ቤት ወይም ባለሥልጣን ሊቀንሳቸው ወይም ሊጥሳቸው አይችልም።

እነዚህ ሙብቶች በሙስሊም ህብረተሰብ ውስጥ የሚኖሩትን ሙስሊም ያልሆኑትን የሚያጠቃልሉ ሲሆን ነቢዩ ሙሐመድ የታመሙ ሰዎችን በመዲና ሲጎበኙ አይሁዳዊያንን እና ሙስሊሞችን ይጎበኙ ነበር። የህክምና አገልግሎት ሃይማኖትንና የማህበረሰብ ደረጃን ሳይመለከት ለሁሉም ይሰጣል። በመንግሥት አስተዳደር ረገድ ክርስቲያንና አይሁዳዊያን ከፍተኛ ስልጣን ለመያዝ በቅተዋል፤ ነቢዩ ባንድ ወቅት ያንድ አይሁዳዊ አስክራን በመንገድ ሲያልፍ አይተው ለክብሩ ሲባል ቆመው አሳለፉት። ክርስቲያኖችና እና አይሁዳዊያን ትምህርት እንዲማሩ፣ ዩኒቨርሲቲ ወይም ኮሌጅ እንዲገቡ ይደረጋሉ፤ ለአንዳንዶቹም ከመንግሥት ወጪ የአዳሪ ትምህርት አድል ያገኛሉ። ሙስሊሞች አስፕንን ለ750 በተቆጣጠሩበት ዘመን አይሁዳዊያን በሰላም ይኖሩ ነበር።

"...እነሆ ያለ ነፍስ (መግደል) ወይም በምድር ላይ ያለማጥፋት ነፍስን የገደለ ሰው ሰዎቹን ሁሉ እንደገደለ ነው፤ ሕያው ያደረጋትም ሕያው እንዳደረገ ነው..." (ቁርአን 5:32)



የነቢዩ ሙሐመድ የመሰናበቻ ስብከት



ቅዳሜ ማርች 7፣ 632 አ.አ.አ.

፣ የማግና ካርታ፣ የመብቶች ህግጋት እና ከተባበሩት መንግሥታት ህግጋት በፊት በአለማችን የመጀመርያ የሆነውን የሰብዓዊ መብት ነቢዩ ሙሐመድ ደነገጉ።

"ሰዎች ሆይ! ልክ ይህ ወር፣ ይህ ቀን፣ ይህ ከተማ የተቀደሰ እንደሆነ ሁሉ የአያንዳንዱ ሙስሊም ህይወት እና ንብረት ቅዱስ ነው። በአደራ የተሰጣችሁን ንብረቶች በትክክልኛ ባለቤቶቹ መልሱ። ሌላው አንዳይጎዳችሁ አናንተም አንዳትጎዱት። ጌታህን እንደምትገናኝና የሰራኸውን ተግባር እንደሚተሳሰብህ አስታውስ ። አላህ በወለድ ማበደርን ከልክሏል። ስለዚህ ሁሉም የወለድ ግንኙነት ካሁን ጀምሮ ቀርቷል። ይሁንና ዋናው ካፒታል (መዋዕል ንዋይ) ያንተ ነው። ስለዚህም ሌላውን አታሰገድድ፤ አንተም ያለ አድልኦ አትጉዳ። አላህ ወለድ ሊኖር እንደማይገባ ፈርዷል።

ሰዎች ሆይ! እርግጥ ነው እናንተ በሚሰቱት ላይ የተወሰነ መብት አለችሁ እነርሱም በናንተ ላይ መብት አላቸው። በአላህ አዳራና ፈቃድ በሚሰጡት እንደወሰዳችኋቸው አስታውሱ። መብታችሁንም ለመፈፀም ከታዘዙ በትህትና አብሏቸውም፣ አልብሏቸውም። የትዳር ንግድችሁና አጋዥችሁ ስለሆኑ በመልካም ተንከባከቧቸው። የማትፈልጉትን ሰው እቤታችሁ እንዳያሰገቡ፤ ሃፍረተቤስ እንዳይሆኑም...

ሁሉም የሰው ዘር ከአደምና ከህዋ የመጣ ሲሆን አረብ አረብ ካልሆነው የበላይነት የለውም ወይም አረብ ያልሆነው ከአረብ የበላይነት የለውም፤ እንዲሁም ነጩ ከጥቁሩ የበላይነት የለውም ወይም ጥቁሩ ከነጩ የበላይነት የለውም። እና ባለጫችሁ አላህን ፈሪና መልካም የሰራ ነው። እያንዳንዱ ሙስሊም ለሌላው ሙስሊም ወንድሙ መሆኑን ይወቅ፣ ፣ ስለዚህም በዚህ ትስስር ሙስሊሞች ወንድማማችነትን ይመሰርታሉ። በፈቃድና በፍላጎት ውጭ ያንድ ሙስሊምን ንብረት መወሰድ ህጋዊነት የለውም። ስለዚህ እርስ በራሳችሁ ኢፍትሃዊ አትሁኑ።

ሰዎች ሆይ! ከእኔ በኋላ ነቢይ ወይም መልክተኛ አይመጣም። ምንም አዲስ አምነት የለም። ሰዎች ሆይ! አስተውሉ! ያስታላለፍኩትን ቃሎች ተረዱ። ከእኔ በኋላ ሁለት ነገሮች ትቼላችኋለሁ፣ ቁርዕንና ሱናዬ (የድርጊት ተግባር ምሳሌ) ፤ ከተከተላችሁ ጥመት አይነካችሁም።

እነዚያ ቃሎቹን በቀጥታ ከእኔ የሰሙ ለሌሎች ያስተላልፉ፤ ሌሎች እንደዚሁ ለሌሎች ያስተላልፉ፤ ምናልባት ከእኔ በቀጥታ ከሰሙት የበለጠ ሊረዱ ይችላሉና። አላህ ሆይ! መልእክትህን ለህዝቦችህ ለማስተላለፌ ምስክር ሁኑ።"



የዑመር ቃል ኪዳን



ማረጋገጫ ነው። በዚህም ለህይወታቸው፣ ለንብረታቸው፣ ለቤተክርስቲያናቸው፣ ለመስቀሎቻቸው፣ በሽተኛ ይሁን ለጤነኛው እንዲሁም ለሁሉም የእምነት ህብረተሰብ ጥበቃ አደረገላቸው።

ቤተክርስቲያናቸው በከፊልም ይሁን በሙሉ እንዳይያዝባቸው፣ እንዳይፈርስባቸው ብሎም እንዳይወሰድባቸው ተረጋገጠ። መስቀሎቻቸው ፣ ማንኛውም ንብረት እንዳይያዝ፣ ይማኖታቸውን እንዲተዉ ማስገደድ ወይም መጉዳት የለም። የኢ.ሊ.ያ ህዝቦች ጂዘያ እንዲከፍሉ ይደረጋሉ። ፣ (ይህ በሙስሊም ግዛት ውስጥ ለሙስሊም መንግሥት የሚከፈል ግብር ሲሆን በዚህ ተግባር እንደማንኛውም ዜጋ የጥቅም ተካፋይ የሚያደርግና ከወታደራዊ አገልግሎት ነፃ የሚያደርግ ነው።

እ.አ.አ በ638 ሁለተኛው የሙስሊም ከሊፋ ዑመር ኢየሩሳሌም ሲገባ መተናነስን ለማሳየት በእግሩ እየተራመደ ነበር። ያለ ምንም የደም መፋሰስ ከተማዋን ተረከበ። ፣ በተቃራኒው መልኩ ከተማዋን ለቀው ለሚወጡ በደህና እንዲወጡ ተመቻቸላቸው። እነዚያ መቆየት ለሚፈልጉ ለህይወታቸው፣ ለንብረታቸው፣ እንዲሁም የአምልኮ ቦታቸው ጥበቃ እንዲደረግላቸው ተደረገ። በሙስሊሞች ስር የወደቀችው ከተማ አስተዳዳሪ ፓትሪያርክ ሶፍኒያስ ቤተክርስቲያን ውስጥ ዑመር እንዲሰግዱ ቢጠይቋቸውም ለወደፊቱ ተከትሎት የሚመጣውን ችግር ከወዲሁ ለማስቀረት እና ሙስሊሞች ከጊዜ በኋላ ወደ መስጊድ እንዳይውጡት በመስጋት ግብዣቸውን ሳይቀበሉ ቀሩ።

እንዲሁም ንግግራቸውን ጀመሩ፡-

በአለህ ስም እጅግ በጣም ርኅሩኅ በጣም አዛኝ በሆነው።

ይህ ከአለህ አገልጋይ እና የሙዕሚኖች አዛዥ ከሆነው ዑመር ለኢሊያ (እየሩሳሌም) ህዝቦች የተሰጠ የሰላምና ደህንነት

ከተማዋን ለቆላሚ ወጣ ለህይወቱና ለንብረቱ እስከ መረጋገያው ድረስ ጥበቃ ይደረግለታል። በከተማዋም የሚቀመጡ ደህንነታቸው ይጠበቅላቸዋል። እንደማንኛውም የኢ.ሊ.ያ ነዋሪ ግብር ይከፍላሉ። ከኢ.ሊ.ያ ነዋሪዎች ውስጥ ሮማዊያንን ተከትሎ የሚወጡ ለህይወታቸው ፣ ለመስቀሎቻቸው ፣ የተረጋጋ ስፍራ እስኪደርሱ ድረስ የደህንነት ዋስትና ይሰጣቸዋል። ፣ መቀመጥ የፈለገ ምርጫው የጠበቀ እና እንደ ኢሊያ ነዋሪዎች ግብር ይከፍላል። ከሮማዊያን ጋር መውጣት የፈለገ መውጣት ይችላል። ወደ ወገኖቹ መመለስ የፈለገ እንደዚሁ የአህል ምርት እስኪሰበሰብ ምንም አይወሳድባቸውም። የኢሊያ ህዝቦች ጂዘያ እስከ ከፈሉ ድረስ የመልክተኛውን ፣ የከሊፋውን እንዲሁም የምዕመናን ዋስትና እንደሚያገኙ ይህ የአለህ ቃል ኪዳን የሚያረጋግጠው ነው።

ከተገኙት ምስክሮች፡- ካሊድ ኢብን ወሊድ፣ ኢብዱራህማን ቢን አውፍ፣ አምር ኢብን አል አስ፣ ሙአዊያ ቢን አቢ ሱፍያን ናቸው ።

ሂጅሪያ 15 ተደንግጎ በስራ ላይ ዋለ።